

■ वृत्तसंस्था, मिनेसोटा, दि. १४ :
मिनेसोटातील दोन डेमोक्रॅटिक खासदारांना त्यांच्या घरात गोळ्या घालून ठार मारण्यात आले. पहिल्या घटनेत डेमोक्रॅटिक स्टेट रिप्रेझेंटेटिव्ह मेलिसा हॉर्टमन आणि त्यांचे पती मार्क यांचा मृत्यू झाला.
दुसऱ्या घटनेत डेमोक्रॅटिक स्टेट सिनेटर जॉन हॉफमन आणि त्यांची पत्नी यवेट यांच्यावर अनेक गोळ्या झाडण्यात आल्या. दोघेही जखमी आहेत. दोघांवरही शस्त्रक्रिया झाली आहे आणि डॉक्टरांना आशा आहे की ते वाचतील. ही माहिती मिनेसोटाचे गव्हर्नर टिम वॉल्झ यांनी दिली. त्यांनी सांगितले की, हा हल्ला राजकीय कारणांसाठी करण्यात आला आहे. हल्ल्याची चौकशी पोलिसांकडून केली जात आहे.

* वर्ष ५० * अंक ३४९ * अमरावती * रविवार, दिनांक १५ जून २०२५ ८ पाने • किंमत रु. २/-+ वितरण खर्च रु. १ = एकुण ३ रु.) * विशेष ऑफर : महासागर + नागपूर पोस्ट = ४ रु. फक्त

बच्चू कडूंचे आंदोलन स्थगित

■ महासागर प्रतिनिधी
अमरावती, दि. १४ :
शेतकरी कर्ममाफीसह विविध मागण्यासाठी गत सात दिवसांपासून अन्नत्याग उपोषण करणारे बच्चू कडू यांनी शनिवारी आपले उपोषण स्थगित करण्याची घोषणा केली.
या प्रकरणी त्यांनी सरकारला आपल्या मागण्या पूर्ण करण्यासाठी २ ऑक्टोबरपर्यंतची मुदत दिली आहे. सरकारने आमच्या मागण्या मान्य केल्या नाही तर २ ऑक्टोबर रोजी आम्ही थेट मंत्रालयात शिरू, असे ते या प्रकरणी सरकारला इशारा देताना म्हणालेत.
प्रहार संघटनेचे नेते बच्चू कडू गत ७ दिवसांपासून शेतकऱ्यांच्या कर्ममाफीसह विविध मागण्यासाठी अन्नत्याग उपोषण करत होते. या उपोषणामुळे त्यांची प्रकृती खालावली होती.

डॉक्टरांनी त्यांना रुग्णालयात दाखल होण्याचा सल्ला दिला होता. पण त्यानंतरही बच्चू कडू यांनी आपले उपोषण नेटाने पुढे नेण्याचा संकल्प व्यक्त केला होता. त्यांनी परवापासून थेट अन्नत्याग करण्याचाही इशारा दिला होता. त्यामुळे मंत्री उदय सामंत यांनी शनिवारी तातडीने त्यांची भेट घेऊन त्यांना सरकार आपल्या मागण्यांवर सकारात्मक असल्याचे सांगत त्यांना उपोषण मागे घेण्याची विनंती केली.
त्यानंतर बच्चू कडू यांनी उदय सामंत यांच्या विनंतीचा मान राखत आपले अन्नत्याग उपोषण मागे घेण्याची घोषणा केली. उद्याचे चक्का जाम आंदोलन स्थगित करण्यात आल्याचेही त्यांनी यावेळी स्पष्ट केले.

थेट मंत्रालयात शिरणार
बच्चू कडू उपस्थितांशी संवाद साधताना म्हणाले, सरकारने आपल्या मागण्यांवर सकारात्मक विचार करण्याचे

उदय सामंत यांची शिष्टाई : मागण्या मान्य न झाल्यास २ ऑक्टोबरला मंत्रालयात शिरण्याचा इशारा



आश्वासन दिले आहे. त्यामुळे आपण हे आंदोलन मागे घेत नाही, तर स्थगित करत आहोत. सरकारने आपल्या मागण्यांवर ठोस निर्णय घेतला नाही, तर २ ऑक्टोबर रोजी आपण थेट मंत्रालयात शिरू. आपण सरकारला छत्रपती शिवाजी महाराज यांच्यासारखा चकवा देऊ. सांगू नागपूरला व जाऊ मुंबईला. यांना आपण एकदा छत्रपतींचा गनिमी कावा दाखवू.

मुख्यमंत्री सध्या आम्हाला तारीख सांगण्यास तयार नाहीत. पण आम्ही त्यांना २ ऑक्टोबरची तारीख दिली आहे. या तारखेपर्यंत सरकारला कर्ममाफी द्यावीच लागेल. अन्यथा आम्ही त्यांना माफ करणार नाही. आता

“

शेतकऱ्यांच्या मुद्यावर एकजूट व्हा

मी आता महाराष्ट्रभर दौरे करेन. हे आंदोलन अधिक मजबूत करेन. तुम्ही कोणत्याही पक्षात राहा. कोणत्याही नेत्याचा मानसन्मान करा. पण शेतकऱ्यांच्या मुद्यावर एकजूट व्हा, असे आवाहनही बच्चू कडू यांनी केले. मी पाणीही सोडण्याचा निर्णय घेतला होता. कारण, हे सरकार तोपर्यंत मानणार नव्हते. पण डॉक्टरांनी माझ्या लिहिलेला सुरु झाल्याचे सांगितले. उद्या कदाचित दवाखान्यात भरतीही व्हावे लागेल. त्यामुळे अशा सर्व गोष्टी पाहून आपण तूर्त हे आंदोलन मागे घेत आहोत. आपण २ ऑक्टोबरला पुन्हा नव्या दमामेने हे आंदोलन सुरू करू, असे ते म्हणाले.

आपण हे अन्नत्याग आंदोलन स्थगित करत आहोत. मी कार्यकर्त्यांचा अंत पाहू शकत नाही. ते माझ्याशिवाय उठण्यास तयार नाहीत. एक आजी तर ऐकण्यास तयारच नव्हती. सर्वच जातीधर्माच्या

लोकांनी आंदोलनाला पाठिंबा दिला. त्यांचे मी आभार मानतो.

तत्पूर्वी, राज्याचे महसूल मंत्री चंद्रशेखर बावनकुळे यांनी शुक्रवारी बच्चू कडू यांची भेट घेऊन त्यांना

फडणवीसांनी एक दिवसाचा उपवास करावा

दुसरीकडे बच्चू कडू यांच्या पत्नी नयना कडू यांनी थेट मुख्यमंत्री देवेंद्र फडणवीस यांना उपोषणामुळे काय स्थिती होते हे पाहण्यासाठी एक दिवसाचा उपवास करण्याचे आव्हान दिले आहे. मुख्यमंत्री देवेंद्र फडणवीस यांनी एक दिवस उपवास करावा. त्यानंतर आमच्या अमृता वहिनींची काय स्थिती होते हे पाहावे. यापुढे बच्चू कडू यांना अन्नत्याग करण्यास फशी पाडले, तर खबरदार. प्रहारचा कार्यकर्ता संपूर्ण मंत्रिमंडळाला अन्नत्याग आंदोलन करण्यास भाग पाडेल हा माझा शब्द आहे, असे त्या म्हणाल्या.

बच्चू कडू पाचव्यांदा अन्नत्याग आंदोलन करत आहेत. त्यांना सुळावर देण्यासाठी त्यांच्या आईने त्यांना जन्माला घातले आहे का? कोणत्याही शासनाने गेंड्याची कातडी बाजूला ठेवून मातीतल्या माणसांचे कल्याण करावे. भाजप असेल किंवा काँग्रेसचे सरकार असेल सर्वाना शेतकरी व दिव्यांग यांच्यासाठी स्वार्थ दूर ठेवावा, असेही त्या यावेळी बोलताना म्हणाल्या होत्या.

आपले उपोषण मागे घेण्याचे आवाहन केले होते. पण कडू यांनी त्यांचे आवाहन धुडकावून लावत आपण आपल्या उपोषणावर ठाम असल्याचे स्पष्ट केले. कडू मागील सात दिवसांपासून अन्नत्याग आंदोलन करत होते. शेतकऱ्यांना संपूर्ण कर्ममाफी, दिव्यांगांना ६ हजार रुपये मान्यता आदी १७ मागण्या त्यांनी केल्या आहेत.

राजस्थानचा महेश पहिला, महाराष्ट्राचा कृषांग जोशी तिसरा

■ वृत्तसंस्था
नवी दिल्ली, दि. १४ :
राष्ट्रीय चाचणी संस्थेने (एनटीए) शनिवारी नीट यूजी २०२५ चा निकाल जाहीर केला. राजस्थानमधील हनुमानगड येथील महेश केसवानी यांनी अव्वल क्रमांक पटकावला आहे. त्याला ७२० पैकी ६८६ गुण मिळाले आहेत.

इंदौर, मध्यप्रदेश येथील उत्कर्ष अवधिया यांनी दुसरा क्रमांक तर महाराष्ट्रातील कृषांग जोशी यांनी तिसरा क्रमांक पटकावला आहे. पहिल्या १० मध्ये फक्त १ मुलगी आहे. दिल्लीच्या अविंका अग्रवाल हिने महिला वर्गात पहिला क्रमांक पटकावला आहे.



नीट यूजी २०२५ ची परीक्षा २०.०८ लाख विद्यार्थ्यांनी परीक्षा ४ मे रोजी घेण्यात आली होती. दिल्ली होती. त्यापैकी ११२.३

दक्षिण आफ्रिका पहिल्यांदाच विश्वविजेता



विश्वविजेते झाल्यानंतर लॉर्ड्स स्टेडियमवर जल्लोष करताना दक्षिण आफ्रिकेचे खेळाडू

■ वृत्तसंस्था, लंडन, दि. १४ :
दक्षिण आफ्रिकेने जागतिक कसोटी अजिंक्यपद जिंकले आहे. शनिवारी संध्याने गतविजेत्या ऑस्ट्रेलियाचा ५ विकेट्सने पराभव केला. दक्षिण आफ्रिकेचा संघ क्रिकेटच्या कोणत्याही स्वरूपात प्रथमच विश्वविजेता बनला आहे. इतकेच नाही तर संध्याने २७ वर्षांनंतर आयसीसी स्पर्धा जिंकली आहे. संध्याने १९९८ मध्ये चॅम्पियन्स ट्रॉफी जिंकली.
लंडनमधील लॉर्ड्स स्टेडियमवर झालेल्या सामन्याच्या चौथ्या दिवशी दक्षिण आफ्रिकेने उपाहारपूर्वी ५ विकेटच्या मोबदल्यात २८२ धावांचे लक्ष्य गाठले. एडेन मार्कारामने १३६ धावा

केल्या, तर टेम्बा बावुमाने ६६ धावांची खेळी केली.

दुसऱ्या डावात ऑस्ट्रेलियाने २१८ धावा केल्या आणि दक्षिण आफ्रिकेला २८२ धावांचे लक्ष्य दिले. पहिल्या डावात ऑस्ट्रेलियाने २१२ आणि दक्षिण आफ्रिकेने १३८ धावा केल्या. येथे कांगारू संघाला ७४ धावांची आघाडी मिळाली.

८४ व्या षटकाच्या चौथ्या चेंडूवर काइल व्हेरियनने धाव घेतली आणि दक्षिण आफ्रिकेला ५ विकेटने विजय मिळवून दिला. संघ पहिल्यांदाच एखाद्या क्रिकेट स्वरूपात विश्वविजेता बनला आहे. दक्षिण आफ्रिकेने २७ वर्षांनंतर आयसीसीचे विजेतेपद जिंकले आहे.

डंपरने तिघांना चिरडले

■ मुंबई, दि. १४ :
मुंबईच्या गोवंडी परिसरात रविवारी सकाळी एक भीषण अपघात घडला असून, डंपरने तीन तरुणांना चिरडले. या दुर्घटनेत तिघांचाही जागीच मृत्यू झाला.
अपघातानंतर घटनास्थळी काही वेळातच मोठा जमाव जमला. संतप्त जमावाने वाहनाची तोडफोड केल्याने परिसरात तणावपूर्ण वातावरण निर्माण झाले. डंपर चालक मद्युधेय अक्वथेत होता का, याचा तपास सुरू आहे. चालकाविरोधात कठोर कारवाईची मागणी करण्यात येत आहे.

परदेशी शिक्षणाची संधी आता भारतातच

■ महासागर प्रतिनिधी, मुंबई, दि. १४ :
परदेशात उच्च शिक्षण घेण्याचे स्वप्न आता भारतीय विद्यार्थ्यांसाठी भारतातच पूर्ण होणार आहे. मुख्यमंत्री देवेंद्र फडणवीस यांच्या हस्ते मुंबईत 'मुंबई रायझिंग : क्रिएटिंग अॅन इंटरनॅशनल एज्युकेशन सिटी' कार्यक्रमात पाच आंतरराष्ट्रीय विद्यापीठांना आशयपत्र प्रदान करण्यात आले.

या ऐतिहासिक कार्यक्रमाला केंद्रीय शिक्षण मंत्री धर्मेद प्रधान, उच्च व तंत्रशिक्षण मंत्री चंद्रकांत पाटील, तसेच यूके, अमेरिका, इटली आणि ऑस्ट्रेलियातील विद्यापीठांचे पदाधिकारी उपस्थित होते.

आषाढीपूर्वीच पावला वारकऱ्यांना विदुल

११०९ दिड्यांना प्रत्येकी २० हजारांचे अनुदान : राज्य शासनाचे परिपत्रक

■ महासागर प्रतिनिधी, मुंबई, दि. १४ :
आषाढी एकादशी अवघ्या काही दिवसांवर येऊन ठेपली आहे आणि महाराष्ट्रातील लाखो वारकरी विठुरायाच्या दर्शनासाठी पंढरपूरच्या दिशेने पायी वारी करत आहेत.
या पाश्चर्भूमीवर राज्य सरकारने वारकऱ्यांसाठी मोठा निर्णय घेतला असून, पंढरीच्या वारीत सहभागी होणाऱ्या ११०९ दिड्यांना प्रत्येकी २०,००० रुपयांचे अनुदान देण्यात येणार आहे. उपमुख्यमंत्री एकनाथ शिंदे यांच्या निर्देशानुसार सामाजिक न्याय विभागाने यासंदर्भात शासन निर्णय जारी केला आहे. त्यामुळे आषाढी निमित्त पंढरपूरला जाणाऱ्या वारकऱ्यांना दिलासा मिळाला आहे.
२०२४ मध्ये आषाढी एकादशी यात्रेसाठी झालेल्या बैठकीत, तत्कालीन मुख्यमंत्री एकनाथ शिंदे यांच्या अध्यक्षतेखाली प्रत्येक दिंडीसाठी २० हजार रुपये अनुदान देण्याचा निर्णय झाला होता. विभागीय आयुक्तांकडून शासनाला ११०९ दिड्यांची यादी प्राप्त

झाल्यानंतरच या योजनेला मूर्त स्वरूप मिळाले. त्यानुसार यंदाही ११०९ दिड्यांना २०,००० रुपये प्रति दिंडी या हिशोबाने एकूण २ कोटी २१ लाख ८० हजार रुपये इतके अनुदान मंजूर करण्यात आले आहे.

दरम्यान, पंढरपूरच्या दिशेने निघालेल्या लाखो वारकऱ्यांसाठी मुख्यमंत्री देवेंद्र फडणवीस यांच्या सूचनेनुसार मुख्यमंत्री वैद्यकीय सहाय्यता कक्षातर्फे चरणसेवा उपक्रम राबविण्यात येत आहे.
नाशिक, जालना, सातारा, सोलापूर आणि पुणे या पाच जिल्ह्यांतून निघणाऱ्या पालख्यांमधील सहभागी वारकऱ्यांची आरोग्य तपासणी, उपचार आणि चरणसेवा करण्यासाठी सुमारे पाच हजार वैद्यकीय अधिकारी व कर्मचारी तैनात करण्यात आले आहेत. या उपक्रमात वैद्यकीय अधिकारी, फिजिओथेरेपिस्ट, पॅरामेडिकल कर्मचारी, वैद्यकीय शिक्षण घेणारे विद्यार्थी तसेच स्वयंसेवक यांचा समावेश आहे.



पाच नामांकित आंतरराष्ट्रीय विद्यापीठांचे नवी मुंबईत आगमन

नवी मुंबई आंतरराष्ट्रीय विमानतळ परिसरात ऑबेरडीन (स्कॉटलंड), यॉर्क (यूके), वेस्टर्न ऑस्ट्रेलिया (ऑस्ट्रेलिया), इलिनॉय इन्स्टिट्यूट ऑफ टेक्नॉलॉजी (अमेरिका) आणि इस्तितुतो यूरोपीओ दी डिझाईन (इटली) या पाच जागतिक विद्यापीठांचे पूर्ण कॅम्पस उभारले जाणार आहेत.
मुख्यमंत्री फडणवीस यांनी सांगितले की, हे उपक्रम राष्ट्रीय शिक्षण धोरण

२०२० नुसार राबवले जात असून, भविष्यात आणखी विद्यापीठांचे स्वागत करण्यास महाराष्ट्र तयार आहे.
केंद्रीय मंत्री धर्मेद प्रधान यांनी म्हटले की, परदेशी विद्यापीठांच्या माध्यमातून भारतीय विद्यार्थ्यांना जागतिक दर्जाचे शिक्षण कमी खर्चात मिळेल, आणि विकसित भारताचे स्वप्न साकार होईल. या पुढाकारामुळे मुंबई केवळ आर्थिकच नव्हे, तर शैक्षणिक राजधानी म्हणूनही ओळखली जाईल.



मृत्यूसंख्या २७५ वर

१०० शवपेट्या तयार करण्याचे आदेश

■ वृत्तसंस्था, अहमदाबाद, दि. १४ :
अहमदाबादमध्ये विमान अपघात स्थळावरून शनिवारी आणखी एक मृतदेह सापडला. आज, बीजे मेडिकल कॉलेजच्या वसतिगृहातून मलबा काढताना, तो विमानाच्या शेवटी अडकलेला आढळला, जो खाली आणण्यात आला. नंतर त्याचे पोस्टमार्टम करण्यात आले. असे म्हटले जात आहे की हा मृतदेह एअर होस्टेसचा असू शकतो.
दुसरीकडे, मृतांच्या डीएनए सॅम्पलिंगचे काम शनिवारीही सुरू होते. सिव्हिल हॉस्पिटलबाहेर नातेवाईकांची गर्दी आहे. येथे कडक सुरक्षा व्यवस्था आहे. पोस्टमार्टम युनिटभोवती बाहेरील लोकांना प्रवेश बंदी आहे.
सिव्हिल हॉस्पिटलमध्ये आतापर्यंत २७० हून अधिक मृतदेहांचे पोस्टमार्टम करण्यात आले आहे. याशिवाय २३० लोकांचे डीएनए सॅम्पलिंग करण्यात आले आहे. ८

मृतदेहांची ओळख पटवण्यात आली आहे. अपघाताच्या वेळी, विमान कोसळलेल्या बीजे मेडिकल कॉलेजच्या वसतिगृहाच्या इमारतीत ६० हून अधिक डॉक्टर, विद्यार्थी आणि काही इतर लोक उपस्थित होते. यापैकी ३४ जणांचा मृत्यू झाला आहे.
अहमदाबाद विमानतळाचे सीसीटीव्ही फुटेज समोर आले आहे. यामध्ये विमान उड्डाणानंतर ४९ सेकंदांनी कोसळल्याचे दिसून आले. पायलटचा शेवटचा संदेश समोर आला आहे.
अहमदाबाद विमान अपघात प्रकरणात, विमानाचा पायलट सुमित सभरवालने एअर ट्रॅफिक कंट्रोलर (एटीसी) ला पाठवलेला शेवटचा संदेश समोर आला आहे. ४-५ सेकंदांच्या मेसेजमध्ये, सुमित म्हणत आहे, 'मेडे, मेडे, मेडे... जोर मिळत नाहीये. पॉवर कमी होत आहे, विमान वर उड्डाण घेत नाही. वाचणार नाही, असे वैमानिक या संदेशात म्हणताहेत.



इस्त्रायली हल्ल्यात १३८ इराणी ठार

■ वृत्तसंस्था, तेहरान/तेल अवीव, दि. १४ :
इस्त्रायल आणि इराणमधील संघर्ष दुसऱ्या दिवशीही सुरू आहे. गेल्या दोन दिवसांत इराणमध्ये १३८ जणांचा मृत्यू झाला आहे. शुक्रवारी रात्री १०:३० वाजता इस्त्रायलने इराणच्या अणुतळावर दुसऱ्यांदा लढाऊ विमानांनी हल्ला केला. या हल्ल्यात ६० जणांचा मृत्यू झाला. तर ३५० हून अधिक लोक जखमी झाले.
यापूर्वी शुक्रवारी सकाळी ५:३० वाजता इराणमध्ये झालेल्या हल्ल्यात ७८ जणांचा मृत्यू झाला होता. यामध्ये ९ अणुशास्त्रज्ञ आणि २० हून अधिक इराणी कमांडर होते. इराणनेही प्रत्युत्तर देत इस्त्रायलवर १५० हून अधिक क्षेपणास्त्रे डागली, त्यापैकी ६ राजधानी तेल अवीवमध्ये पडली.
या हल्ल्यात इस्त्रायलमध्ये आतापर्यंत ३ जणांचा मृत्यू झाल्याचे वृत्त आहे. ७ सैनिकांसह १० हून अधिक लोक जखमी झाले आहेत. इस्त्रायलचे पंतप्रधान बेंजामिन नेतन्याहू यांना सुरक्षित ठिकाणी हलवण्यात आले आहे. इराणने दावा केला आहे की क्षेपणास्त्र इस्त्रायलच्या संरक्षण मंत्रालयावरही पडले. तथापि, इस्त्रायलने अद्याप याची पुष्टी केलेली नाही.
इस्त्रायलचे संरक्षण मंत्री इस्त्रायल काटझ यांनी शनिवारी इराणला इशारा दिला. ते म्हणाले की, जर इराणचे सर्वोच्च नेते अयातुल्ला खामेनी यांनी आणखी क्षेपणास्त्रे डागली तर तेहरान जळून खाक होईल. इराणने दावा केला आहे की, त्यांनी तिसऱ्यांदा इस्त्रायलचे एफ-३५ लढाऊ विमान पाडले आहे. अवीवमध्ये पडली, ज्यामध्ये २ जणांचा मृत्यू झाला. त्याच वेळी ९० हून अधिक लोक जखमी झाले. इराणी माध्यमांनी असाही दावा केला आहे की इस्त्रायली संरक्षण मंत्रालयालाही लक्ष्य करण्यात आले.

कोरोनाला घाबरू नका...

पुणे : उपमुख्यमंत्री अजित पवार यांनी शनिवारी पुण्यात कोरोनाचा मुद्दावर एक आढावा बैठक घेतली. या बैठकीनंतर बोलताना त्यांनी कोरोनाला घाबरण्याची कोणतीही गरज नसल्याचे स्पष्ट केले. कोरोनाचे रुग्ण वाढत असले तरी नागरिकांनी घाबरण्याचे कोणतेही कारण नाही. स्थिती नियंत्रणात आहे. वयस्कर लोकांनी योग्य ती काळजी घेण्याची गरज आहे, असे ते म्हणाले. पुणे, पिंपरी चिंचवड येथे सर्वकाही नियंत्रणात आहे. राज्य पातळीवर मुख्यमंत्री स्वतः आढावा घेत आहेत. स्वतः आरोग्य मंत्री प्रकाश आंबेडकर स्थितीवर लक्ष ठेवून आहेत. खोकला व गर्दी टाळण्याची गरज आहे. खोकला व शिंका आल्या तर नॅपकिन किंवा रुमाल वापरण्याची गरज आहे.

जित पवारांनी यावेळी आषाढी एकादशीचा पालखी सोहळ्यासाठी प्रशासन सज्ज असल्याचेही स्पष्ट केले. ते म्हणाले, आषाढी एकादशीचा पालखी सोहळा निर्विघ्नपणे पार पाडला जावा या मुद्द्यावरही बैठकीत चर्चा करण्यात आली. यावेळी आम्ही काही बदल केलेत. उदहरणार्थ, पोलिसांना आपल्या हद्दीपासून पुढल्या क्षेत्रात एक किलोमीटरपर्यंत कार्यरत राहण्याची सूचना करण्यात आली. त्याला पुणे, पिंपरी चिंचवड व सोलापूर या तिन्ही जिल्ह्यांच्या पोलिसांनी सहमती दर्शवली.

अजित पवार यांनी एअर इंडियाच्या विमान अपघातावरही भाष्य केले. ते म्हणाले, स्वतः पंतप्रधान नरेंद्र मोदी यांनी तिथे जाऊन पाहणी केली. अमित शहाही तिथे गेले होते. एअर इंडियानेही प्रत्येकी 1 कोटी रुपयांची नुकसान भरपाई देण्याची घोषणा केली आहे. बीजे मेडिकल कॉलेजचे हॉस्टेलही बांधण्याची तयारी दर्शवली आहे. या घटनेची सर्वच अंगाने चौकशी केली जात आहे. या प्रकरणातील सर्वच गोष्टी बाहेर येतील, असे ते म्हणाले.

माहिममध्ये सिलिंडरचा स्फोट एकाचा मृत्यू, सात जखमी

मुंबई : मुंबईच्या माहिममधील कॅंडेल रोडवरील प्रसिद्ध मखदूम शाह दर्गाहेशेजरील एका फूड स्टोअरमध्ये सिलिंडरचा स्फोट झाला. या दुर्घटनेत एका व्यक्तीचा मृत्यू झाला असून, आठ जण जखमी झाले आहेत. मुंबई अग्निशमन दलाने तत्परेतेने बचावकार्य करत आग काही मिनिटांत आटोक्यात आणली, मात्र स्फोटामुळे परिसरात भीतीचे वातावरण निर्माण झाले होते.

मखदूम फूड स्टोअरमध्ये गुरुवारी सायंकाळी सव्वा सहा वाजण्याच्या सुमारास सिलिंडरचा मोठा स्फोट झाल्याने दुकानाला आग लागली. घटनेची माहिती मिळताच अग्निशमन दलाचे जवान तातडीने घटनास्थळी दाखल झाले. त्यांनी अवघ्या 23 मिनिटांत आग विझविली. त्यामुळे मोठी वित्तहानी टळली. या दुर्घटनेत 38 वर्षीय नूर आलम यांना डॉक्टरांनी तपासून मृत घोषित केले. प्रवीण पुजारी यांची प्रकृती गंभीर असून त्यांच्यावर उपचार सुरू आहेत. इतर जखमींमध्ये मुकेश गुप्ता (34), शिवमोहन (24), दीपाली गोडतकर (24), सना शेख (25), श्रीदेवी बंदीच्छेडे (31) आणि कमलेश जयस्वाल (22) यांचा समावेश आहे.

पुण्यात मुसळधार पावसाने हाहाकार

पुणे : पुणे आणि पिंपरी चिंचवड शहरांना सलग दुसऱ्या दिवशी मुसळधार पावसाने झोडपले. या पावसामुळे जनजीवन पूर्णपणे विस्कळीत झाले असून, अनेक भागांमध्ये पाणी साचले. काही ठिकाणी तर वाहने अवरधर: पाण्यात वाहून गेली. दिवे घाटात ढगफुटीसदृश परिस्थिती निर्माण झाली तर पुण्याच्या आयबी गेस्ट हाऊसमध्येही पाणी शिरले होते.

पालकमंत्री असतानाही माझ्या जिल्ह्यातील कामे खोळंबली....

शिंदेसेनेच्या मंत्र्याची खदखद

■ महासागर प्रतिनिधी, मुंबई, दि. १४ : विधानसभा निवडणुकीनंतर राज्यात महायुतीचे सरकार सत्तेवर आले. भाजप, एकनाथ शिंदे यांची शिवसेना आणि अजित पवार यांची राष्ट्रवादी या तिन्ही पक्षांचे सरकार अस्तित्वात आले. या सरकारमधील मतभेद गेल्या काही दिवसांपासून समोर येत आहे.

आता शिवसेनेचे बडे नेते आणि धारशिवचे पालकमंत्री प्रताप सरनाईक यांनी मनातील खदखद जाहीरपणे व्यक्त करत मुख्यमंत्री देवेंद्र फडणवीस यांना पत्र लिहिले आहे. धाराशिव जिल्हा नियोजन समितीच्या निधीवरून महायुतीत मतभेद समोर आले आहे. धाराशिव जिल्हा नियोजन समितीच्या 268 कोटींच्या विकास निधीला स्थगिती दिली आहे.

शिवसेना नेते आणि धाराशिवचे पालकमंत्री प्रताप सरनाईक यांनी माध्यमांशी बोलताना म्हटले की,



पालकमंत्री असताना माझ्या जिल्ह्यात कामे खोळंबली आहे. त्यामुळे मी दुःखी आहेत. माझे दुःख राज्याचे मुख्यमंत्री देवेंद्र फडणवीस यांच्यापुढे मांडले आहे. यानंतर प्रताप सरनाईक यांनी मुख्यमंत्र्यांना लिहिलेले पत्रसुद्धा माध्यमांना दिले.

■ भाजप आमदारांवर ठपका

भाजप आमदार राणाजगजीतसिंह

पाटील यांच्याकडे अर्थमंत्री अजित पवार यांच्याकडे नोंदवलेल्या आक्षेपांमुळे निधी थांबला आहे. परंतु या निधीबाबत कोणताही संवाद त्यांनी साधला नाही. संवादाला प्रतिसादही ते देत नाहीत, असा प्रताप सरनाईक यांनी मुख्यमंत्र्यांना लिहिलेल्या पत्रात राणाजगजित सिंह पाटील यांच्यावर ठपका ठेवला आहे.

त्यांनी पुढे म्हटले आहे की, निधीची स्थिती उठवण्यासाठीच्या तीन ते चार बैठका झाला. परंतु त्या बैठकीत तोडगा नाही. विकास कामांना स्थगिती देणार सरकार नसून प्राधान्य देणारे सरकार हा संदेश जनतेत जाणे गरजेचे आहे.

धाराशिव जिल्हा नियोजन समितीच्या 268 कोटींच्या विकास निधीला स्थगिती दिली आहे. धाराशिव आकांक्षीत जिल्हा असताना अनेक विकास कामे खोळंबली आहे. त्यामुळे प्रताप सरनाईक यांनी मुख्यमंत्री देवेंद्र फडणवीस यांना पत्र लिहून ही स्थगिती उठवण्याची मागणी केली आहे. २०२४- २५ मध्ये पालकमंत्री म्हणून तानाजी सार्वत हे काम पाहत होते. तेव्हा वितरित केलेल्या निधीस स्थगिती देण्यात आली आहे.

दरम्यान, प्रताप सरनाईक यांनी व्यक्त केलेल्या जाहीर नाराजीमुळे महायुतीत पुन्हा वाद उफाळला आहे.

खासदार पाठीशी, पण आमदार सत्तेच्या वाटेवर ?

सत्ता किंवा संघर्ष ? शरद पवार गटात पडले दोन गट

■ दीपक कैतके, मुंबई, दि. १४ : राष्ट्रवादी काँग्रेस (शरद पवार गट)मध्ये सत्तेच्या जवळ जाण्याची चळवळ तीव्र झाली असून आमदार आणि खासदारांमध्ये भूमिका दुर्भंगल्याचे स्पष्ट संकेत मिळत आहेत.

एकीकडे खासदार पक्षप्रमुख शरद पवारांच्या ठाम विरोधी भूमिकेला साथ देताना दिसत आहेत, तर दुसरीकडे आमदार सत्तेत सहभागी होण्यास उत्सुक असल्याचे सूत्रांचे म्हणणे आहे.

पक्षातील काही आमदारांनी मतदारसंघात विकासकामे मार्गी लावण्यासाठी निधीची गरज असल्याचे सांगत "सत्तेत सहभागी झाल्याशिवाय हो शक्य नाही", अशी भूमिका मांडली

आहे. त्यांच्या मते, मतदारसंघातील जनतेच्या अपेक्षा पूर्ण करण्यासाठी सत्ता प्रवेश अपरिहार्य आहे. त्यामुळे राजकीय वास्तव स्वीकारून युतीचा विचार करावा, असा सूर आमदारांमध्ये आहे.

तथापि, याच वेळी शरद पवारांच्या नेतृत्वावर विश्वास ठेवणारे खासदार मात्र स्पष्टपणे भाजपसोबत कोणताही तडजोड करण्यास विरोध करत आहेत. पक्षाच्या मूळ भूमिका आणि विचारसरणीशी एकनिष्ठ राहण्याचा आग्रह खासदारांकडून दिसून येतो. या पार्श्वभूमीवर, शरद पवारांनी नुकतेच "भाजप वगळता इतर सर्व पक्षांसोबत आघाडी शक्य आहे", असे विधान करत भाजपसोबतच्या युतीला स्पष्ट

नाकार दिला होता.

दुर्भागाची पावले ?

राजकीय वतुर्जित सध्या एकच चर्चा रंगली आहे की, "शरद पवार गटामध्ये सत्तेच्या लालसेपोटी आमदारांचा वेगळा सूर, आणि त्यांच्याच पक्षातील खासदारांचा ठाम विरोध हे कोणत्या दिशेने नेणार ?

पक्षाच्या आगामी रणनीतीवर आणि या अंतर्गत मतभेदांवर शरद पवार काय भूमिका घेतात, हे पाहणे महत्त्वाचे ठरणार आहे. राज्यातील राजकीय समीकरणे बदलताना, राष्ट्रवादीच्या शरद पवार गटाच्या भूमिकेतही मोठा कलाटणी येण्याची शक्यता नाकारता येत नाही.

मुंबईत वीज वितरण परवान्याची महावितरणची मागणी

■ महासागर प्रतिनिधी, मुंबई, दि. १४ : मुंबई शहरातील कुलाबा ते माहीम, पश्चिम उपनगरात बांद्रा ते व्हिसर, पूर्व उपनगरात विक्रोली ते चुनाभट्टी आणि मानखूर्द तसेच चेना व काजुबाडासह मीरा भाईंदर महानगरपालिका या सर्व क्षेत्रात महाराष्ट्र राज्य वीज वितरण कंपनी अर्थात महावितरणला वीज वितरणासाठी परवाना मिळावा, अशी मागणी करणारी याचिका कंपनीने महाराष्ट्र विद्युत नियामक आयोगाकडे दाखल केली आहे.

मुंबईत सध्या बेस्ट ही सार्वजनिक कंपनी आणि अदानी इलेक्ट्रिसिटी मुंबई लिमिटेड व टाटा पॉवर मुंबई या दोन खासगी कंपन्या वीज पुरवठा करतात. त्यांना समांतर परवाना देऊन महावितरणला मुंबईतही वीज पुरवठा करण्यास परवानगी मिळावी, अशी याचिका कंपनीने केली आहे. महावितरण सध्या मुंबई शहर व

उपनगरातील वर उल्लेख केलेले क्षेत्र वगळता संपूर्ण महाराष्ट्रात वीज वितरण करते. मुंबई शहरातील मुलुंड व भांडूप या दोन उपनगरात महावितरण वीज पुरवठा करते.

महावितरण ही जगातील सर्वात मोठ्या वीज कंपनीपैकी एक आहे. कंपनी सध्या 3 कोटी 17 लाख वीज ग्राहकांना सेवा देते. कंपनीकडे 4,230 वीज उपकेंद्रे, सुमारे 25 हजार उच्च दाब फीडर्स, 9 लाख 60 हजार वितरण ट्रान्सफॉर्मर्स, 11 किलोव्होल्टच्या 3.64 लाख किलोमीटर लांबीच्या वाहिन्या, 33 किलो व्होल्टच्या 51,771 किलोमीटर लांबीच्या वाहिन्या असे प्रचंड वीज वितरण जाळे आहे.

महावितरण राज्यातील 457 शहरांना आणि 41,928 खेड्यांना वीज पुरवठा करते. मुंबईची सध्याची विजेची गरज 4 हजार मेगावॉट आहे तर महावितरण सध्या

राज्यात दररोज 26 हजार मेगावॉट वीज पुरवठा करत आहे.

एमएसईबी आणि महावितरण असा कंपनीला गेल्या सुमारे ७० वर्षांचा महाराष्ट्राला वीज पुरवठा करण्याचा अनुभव आहे. कोस्टल मार्ग आणि मेट्रो जाळ्यासह मुंबईत मोठ्या प्रमाणात पायाभूत सुविधांची कामे सुरू आहेत. त्यामुळे कनेक्टिव्हिटी सुधारण्यामुळे निवासी रिअल इस्टेट क्षेत्रासह औद्योगिक, व्यावसायिक क्षेत्राचा मोठा विस्तार होत आहे.

डेठा सेंटर्सना मोठ्या प्रमाणात वीज लागते आणि अशी अनेक सेंटर्स मुंबईच्या पूर्व आणि पश्चिम उपनगरात विकसित करण्यात येत आहेत. या खेरीज सेवा क्षेत्रातील अनेक व्यवसायांचा विस्तार होत आहे. या सर्वोसाठी मोठ्या प्रमाणात वीज पुरवठ्याची गरज भासणार आहे.

महावितरणने रिसोर्स अँडेक्वसी प्लॅननुसार राज्याची सध्याची 42 हजार मेगावॉटची विजेची क्षमता आगामी पाच वर्षात 81 हजार मेगावॉटवर नेण्यासाठी वीज खरेदी करार केले आहेत. यामध्ये हरित ऊर्जेवर भर दिला असून कंपनीला किफायतशीर दरात वीज मिळणार आहे. त्यामुळे महावितरणने प्रथमच आपल्या ग्राहकांसाठी वीजदरात कपातीचा प्रस्ताव आयोगासमोर सादर केला आहे.

रिसोर्स अँडेक्वसी प्लॅनमुळे राज्याची विजेची गरज भागवून मुंबईतही वीज पुरवठा करण्याइतकी पुरेशी वीज महावितरणकडे उपलब्ध असेल. महाराष्ट्रासोबत मुंबईकरांनाही हरित आणि स्वस्त विजेचा लाभ होण्यासाठी महावितरणने आपल्याला मुंबईतही वीज वितरणाचा परवाना देण्याची मागणी आयोगाकडे केली आहे.

अजित पवार यांच्या कार्यक्रमात गोंधळ घालण्याचा प्रयत्न

प्रहार जनशक्तीचे कार्यकर्ते आक्रमक

■ वृत्तसंस्था, पुणे, दि. १४ : राज्यातील शेतकऱ्यांना सरसकट कर्जमाफी देण्यात यावी, तसेच दिव्यांगांना सहा हजार रुपये मासिक पेन्शन देण्यात यावे, या मागणीसाठी प्रहार जनशक्ती पक्षाचा कार्यकर्त्यांनी उपमुख्यमंत्री अजित पवार यांच्या कार्यक्रमात चांगलाच गोंधळ घालला.

गेल्या सात दिवसांपासून प्रहार पक्षाचे प्रमुख बच्चू कडू यांचे आमरण उपोषण सुरू असतानाही सरकार दखल झोत नसल्याचे पाहून संतप्त कार्यकर्त्यांनी गोंधळ घालण्याचा प्रयत्न केला. त्यांच्या मागण्या मान्य करण्याची मागणी या आंदोलकांनी केली आहे.

दादाभाऊ अभंग यांना डॉ. बाबासाहेब आंबेडकर समाजभूषण पुरस्कार

■ महासागर प्रतिनिधी, मुंबई, दि. १४ :

भौमा कोरेगाव विजयस्तंभ अतिक्रमण व जागेचा मालकी हक्क ही प्रशासकीय व न्यायालयीन लढाई मागील पंधरा वर्षे लढत असलेले तसेच स्तंभलेखन करून जनजागृती आणि सामाजिक प्रबोधन करणारे दादाभाऊ अभंग यांना महाराष्ट्र सरकारचा डॉ. बाबासाहेब आंबेडकर समाजभूषण पुरस्कार मुख्यमंत्री देवेंद्र फडणवीस यांच्या उपस्थितीत उपमुख्यमंत्री एकनाथ शिंदे यांच्या हस्ते यशवंतराव चव्हाण प्रतिष्ठान, मुंबई येथे प्रदान करण्यात आला.

यावेळी मंत्री संजय शिरसाट, भरत गोगावले, संजय राठोड, सामाजिक न्याय विभागाचे प्रधान सचिव डॉ. हर्षदीप कांबळे उपस्थित होते. दादाभाऊ अभंग हे स्तंभलेखक व राजकीय वृत्तपत्रक असून त्यांनी महाराष्ट्रातील विविध पुस्तकातून प्रचंड लेखन करून सर्वसामान्य माणसांना न्याय देण्यासाठी व अन्यायाच्या विरोधात वाचा फोडण्याचे काम केले आहे. शेतकरी, कामगार, मजूर, महिला, अपंग व इतर सामाजिक घटकांना न्याय मिळावा यासाठी त्यांनी सतत वृत्तपत्रातून लेखन केले आहे. महापुरुषांच्या विचारधारेवर चालणारे विचारवंत



म्हणून त्यांची ओळख आहे. मागील पंधरा वर्षांपासून भौमा कोरेगाव विजयस्तंभ अतिक्रमण प्रशासकीय व न्यायालयीन लढा लढत असून महाराष्ट्र शासनाने त्यांच्या कार्याची दखल घेत त्यांना भारतरत्न डॉ.बाबासाहेब आंबेडकर समाजभूषण पुरस्कार प्रदान केला आहे.

या पुरस्कारासाठी मला अनेकांनी सहकार्य केले त्याचे मी आभार मानतो. बाबासाहेब आंबेडकर यांच्या नावाचा हा पुरस्कार मला

महापालिका निवडणूक युतीमध्ये की स्वबळावर ?

शिवसेना शिंदे गटाने पत्ते उघडले

■ महासागर प्रतिनिधी मुंबई, दि. १४ : पुढील काही महिन्यांमध्ये राज्यात स्थानिक स्वराज्य संस्थांच्या निवडणुका होणार आहेत. महायुती आणि महाविकास आघाडीमधील घटक पक्षांनी या निवडणुकांची तयारी सुरू केली आहे.

मात्र या निवडणुका युती म्हणून लढवल्या जाणार की स्वबळाची चाचपणी होणार ? याबाबत आता प्रचंड उत्सुकता निर्माण झाली आहे. या सर्व पार्श्वभूमीवर आता महत्त्वाची बातमी समोर आली आहे. ती म्हणजे नाशिक महानगरपालिक निवडणुकीसंदर्भात शिवसेना शिंदे गटाचे मंत्री उदय सामंत यांनी मोठी घोषणा केली आहे, नाशिक महानगरपालिका निवडणूक शिवसेना युतीमध्येच लढणार असल्याचं त्यांनी म्हटलं आहे. ते शिवसेनेच्या सदस्य नोंदणी अभियानात बोलत होते.

नाशिक महानगरपालिका निवडणूक शिवसेना युतीमध्येच लढणार आहे, शिवसेनेचे मुख्य नेते एकनाथ शिंदे यांचा निरोप घेऊन मी तुमच्यापर्यंत आलो आहे. निवडणुकीचा सर्व निर्णय मंत्री दादा भुसे हे घेतली, त्यामुळे इतर कोणीही प्रतिक्रिया देऊ नये, अशा सूचना यावेळी उदय सामंत यांनी शिवसेनेच्या कार्यकर्त्यांना दिल्या आहेत.

दरम्यान पुढे बोलताना ते म्हणाले की, नाशिक महानगरपालिकेत महायुतीचाच महापौर होणार. तुम्ही जी काम केली आहेत, ती लोकांना घरोघरी जाऊन सांगा, कोणी काहीही घोषणा करू द्या त्यावर तुम्ही प्रतिक्रिया देऊ नका, असं उदय सामंत यांनी म्हटलं आहे. दरम्यान सिंहस्थ कुंभमेळ्याच्या पार्श्वभूमीवर नाशिक महानगरपालिका जिंकण्याचा निधर्ा महायुतीकडून व्यक्त करण्यात आला आहे. या पार्श्वभूमीवर उदय सामंत यांनी कार्यकर्त्यांना सूचना दिल्या आहेत.

जाणते राजे तर अनेक झाले, पण...

मंत्री गोरेंची शरद पवारांवर टीका

■ महासागर प्रतिनिधी, मुंबई, दि. १४ : राज्याचे ग्रामविकास मंत्री जयकुमार गोरें यांनी राष्ट्रवादी काँग्रेस शरदचंद्र पवार पक्षाचे अध्यक्ष शरद पवार यांच्यावर खोचक टीका केली आहे. राज्यात व देशात अनेक जाणते राजे झाले, पण त्यांनी कधी विदुरायाकडे जाणारा पालखी मार्ग बनवण्याचे कष्ट घेतले नाही, असे ते म्हणलेले.

मंत्री जयकुमार गोरें यांनी आषाढी वारीच्या पार्श्वभूमीवर पंढरपूर व माळशिरस तालुक्यातील संतांचा पालखी मार्ग व तळकी पाहणी केली. तसेच वारकऱ्यांना उपलब्ध करून देण्यात येणाऱ्या सोईसुविधांचा आढावा घेतला. त्यानंतर पत्रकारांशी बोलताना त्यांनी शरद पवारांवर निशाणा साधला.

राज्यात व देशात अनेक जाणते राजे झाले. पण त्यांनी कधी विदुरायाकडे येणाऱ्या पालख्यासाठी मार्ग बनवला नाही. याउलट पंतप्रधान नरेंद्र मोदी व केंद्रीय मंत्री नितीन गडकरी यांनी यासाठी भरपूर काम केले. हे दोन्ही नेते दिल्लीत बसत असले तरी त्यांनी देशाला जोडण्याचे काम केले नाही. पंतप्रधान मोदींनी केवळ गरिबी हटावची घोषणाच केली नाही, तर त्यासाठी अनेक योजना आणल्या, असे मंत्री गोरें म्हणाले.

केव्हाही झुकणार नाही जयकुमार गोरें यांनी शरद पवारांवर टीका करण्याची ही पहिलीच वेळ नाही. यापूर्वी मार्च महिन्यात त्यांनी आपले राजकारण संपले तरी चालेल, पण शरद पवारांपुढे झुकणार नाही अशी भूमिका व्यक्त केली होती.

माण खटावच्या लोकांनी बारामतीच्या पवारांवर प्रचंड प्रेम केले. पण आता त्यांना एका सामान्य कुटुंबातील मुलगा आमदार झाल्याचे त्यांना बघवत नाही. रशेन दुकानदाराचा मुलगा आमदार झाल्यामुळे पवारांना वाईट वाटत आहे. मी मंत्री झाल्याचे माण मान्यच होत नाही. मी बारामतीपुढे झुकलो असतो तर माझी आमदारकी सोपी झाली असती. पण यामुळे आपल्या शेतात पाणी आले नसते, असे गोरें म्हणाले.

वरिष्ठ पत्रकारांसाठी ५०० कोटींची तरतूद करा

पत्रकारांच्या प्रश्नांकडे सरकारचे दुर्लक्ष; आंदोलनाशिवाय पर्याय नाही : संदीप काळे

■ महासागर प्रतिनिधी, मुंबई, दि. १४ :

राज्य शासनाने पत्रकारांसाठी सुरू केलेल्या सन्मान व कल्याण योजनांकडे गंभीरतेने लक्ष देण्याऐवजी हलगर्जीपणा केला जात आहे. निधी असूनही निर्णय होत नाहीत, योजना वर्षानुवर्षे प्रलंबित आहेत. सध्या ११ हजारांहून अधिक पात्र वरिष्ठ पत्रकार आपल्या सन्मानाची वाट पाहत आहेत. अशा परिस्थितीत आता आंदोलनाशिवाय पर्याय उरलेला नाही, असा ठाम इशारा व्हॉईस ऑफ मीडियाचे संस्थापक अध्यक्ष संदीप काळे यांनी सरकारला दिला.

शुक्रवारी माहिती महासंचालनालयात झालेल्या मध्यपूर्ण बैठकीत पत्रकारांच्या हक्क आणि सन्मान विषयक विविध मुद्द्यांवर संदीप काळे यांनी ठोस स्वरूपात भूमिका मांडली. पत्रकारांच्या सन्मानासाठी स्वतंत्र आर्थिक लेखाशीर्ष तयार करावे, तसेच आरोग्यविवेक योजना ट्रस्टच्या माध्यमातूनच चालवाव्यात, अशी स्पष्ट शिफारस त्यांनी उपस्थित अधिकार्यांना केली.

सध्या सरकारकडे पत्रकार सन्मान योजनांसाठी १२० कोटी रुपयांचा निधी जमा असूनही, योजनेच्या प्रभावी आणि नियमित अंमलबजावणीसाठी ५०० कोटी रुपयांची निश्चित तरतूद करणे आवश्यक आहे. यासाठी स्वतंत्र लेखाशीर्ष आवश्यक असल्याचे त्यांनी ठणकावून सांगितले. निधी असूनही जर योजनांचा लाभ पत्रकारांपर्यंत पोहोचत नसेल, तर हा अन्याय रुपये मानधन दिले जाते, हे उदाहरण देत आहे, असे मतही त्यांनी मांडले.



राज्यभरातील अडीच हजारांहून अधिक वरिष्ठ पत्रकारांपर्यंत सन्मान योजना प्रभावीपणे पोहोचवण्यासाठी आवश्यक असलेल्या सुधारणा त्यांनी सविस्तरपणे मांडल्या. सन्मानासाठी पात्रतेची अट ३० वर्षांपेवजी २० वर्षांची पत्रकारिता करावी, सेवानिवृत्तीची वयोमर्यादा ६० ऐवजी ५८ वर्षे करावी, निकलंक सेवा बजावलेल्या पत्रकारांसाठी स्वतंत्र समिती स्थापन करावी, आणि जनसंपर्क विभागाकडे वरिष्ठ पत्रकारांची अद्ययावत नोंद उपलब्ध करून द्यावी, या सर्व मागण्यांवर भर दिला.

सध्या ४०१७ वरिष्ठ पत्रकारांची अधिकृत नोंद असून, त्यांना सन्मान दिल्यास सरकारवर केवळ ६.२८ कोटी रुपये खर्च येतो. दरवर्षी फक्त ४० लाख रुपयांची तरतूद पुरेशी ठरेल - ही रक्कम शासनाच्या दृष्टीने अत्यंत तुच्छ आहे. त्याशिवाय सध्या ८५०० पत्रकारांना दरवर्षी २० हजार पत्रकारांपर्यंत पोहोचत नसेल, तर हा अन्याय रुपये मानधन दिले जाते, हे उदाहरण देत आहे, असे मतही त्यांनी मांडले.

स्पष्टपणे सांगितले.

शासनाच्या जीवनगौरव पुरस्काराने सन्मानित झालेल्या पत्रकारांना, पुरस्कार जाहीर होताच थेट वरिष्ठ पत्रकार सन्मान योजनेचा लाभ लाभू करण्यात यावा. शासनमान्य पेपर, टीव्ही, आणि १ लाखापेक्षा जाऱ्या रीच आहे त्यांना आधिस्वीकृती देण्यात यावी. आता आधिस्वीकृती असणाऱ्या माध्यमाना दुप्पट कोटा देण्यात यावा. आचार्य बाळशास्त्री जांभेकर पत्रकार सन्मान योजना तातडीने अंमलात आणण्याची गरज असल्याचे ते म्हणाले.

या योजनेसाठी १०० कोटी रुपये शंकरराव चव्हाण सुवर्णमहोत्सवी पत्रकार कल्याण निधीमध्ये ठेवले गेले असले, तरी ११,००० हून अधिक पात्र पत्रकारांना आजवर केवळ २० हजारांचेही मानधन मिळालेले नाही. ही योजना सध्या बँक व्याजावर अवलंबून असल्याने अंमलबजावणीत सातत्य राहत नाही. त्यामुळे मध्यप्रदेश सरकारच्या धर्तीवर माहिती व जनसंपर्क विभागाअंतर्गत स्वतंत्र लेखाशीर्ष तयार करून दरवर्षी किमान २५ ते ३० कोटी रुपयांची तरतूद करण्यात यावी, अशी ठोस व दूरदृष्टीची मागणी संदीप काळे यांनी बैठकीत उपस्थित अधिकार्यांसमोर ठेवली.

या बैठकीदरम्यान शासनाच्या वतीने काही सकारात्मक संकेत देण्यात आले असून, लवकरच या प्रस्तावांवर निर्णय घेतला जाईल, अशी अपेक्षा व्हॉईस ऑफ मीडियाचे संस्थापक अध्यक्ष संदीप काळे यांनी व्यक्त केली.

तर मग ‘महात्मा गांधी जयंती’ला ‘भगतसिंग’ बनून मंत्रालयात घुसू

१७ मागण्यांसाठी सुरु असलेले आंदोलन सातव्या दिवशी स्थगित



महासागर प्रतिनिधी अमरावती, (दि.१४)– शेतकऱ्यांना कर्जमाफी, पिकांना हमीभाव, दिव्यांगांच्या मानधनात वाढ, शेतमजुरांच्या सुरक्षेसह एकूण १७ मागण्यांसाठी प्रहार जनशक्ती पक्षाचे अध्यक्ष व माजी मंत्री बच्चू कडूंनी मोझरी येथे बेमुदत अनत्याग आंदोलन सुरू केले होते. अखेर सातव्या दिवशी उद्योगमंत्री उदय सामंत यांनी लेखी आश्वासन दिल्यानंतर हे आंदोलन तात्पुरते स्थगित करण्यात आले. कर्जमाफीच्या बाबतीत सरकारकडून अद्याप स्पष्ट तारीख घोषित करण्यात आलेली नसल्यामुळे कडूंनी यासंदर्भात लवकरात लवकर निर्णय घ्यावा, अशी मागणी केली आहे. त्यांनी २ ऑक्टोबरपर्यंत निर्णय न झाल्यास ‘महात्मा गांधी जयंती’ला ‘भगतसिंग’ बनून मंत्रालयावर मोर्चा काढून आतमध्ये घुसू असा इशाराही दिला.



अमरावती-नागपूर महामार्गावर चक्काजाम

शनिवारी भीम ब्रिगेडच्या पदाधिकारी व कार्यकर्त्यांनी बच्चू कडू यांच्या आंदोलनाच्या पार्श्वभूमीवर अमरावती-नागपूर महामार्गावरील नांदगाव पेठ परिसरात चक्काजाम आंदोलन केले. जोरदार घोषणाबाजीसह करण्यात आलेल्या या आंदोलनामुळे काही काळ वाहतूक ठप्प झाली होती. नांदगाव पेठ पोलिसांनी तात्काळ हस्तक्षेप करून परिस्थिती नियंत्रणात आणली.

कर्ज वसुलीत सक्ती करूनका - कडूंचा इशारा

उपोषण स्थगित करताना कडूंनी स्पष्ट शब्दांत सांगितले की, कर्जमाफी जाहीर होईपर्यंत शेतकऱ्यांकडून बँकांनी सक्तीची वसुली करू नये. शेतकऱ्यांना कर्ज देण्यात यावे जेणेकरून त्यांना सावकारांकडे जाण्याची वेळ येणार नाही. जर बँकांनी त्रास दिला, तर त्यांना आमही सोडणार नाही, असा इशारा त्यांनी दिला.

शाळकरी मुलांची भेट, जवानाची संवेदना



शनिवारी काही शाळकरी चिमुकल्यांनी उपोषणस्थळी येऊन कडूंना भेट दिली आणि त्यांच्या लढ्याला पाठिंबा दिला. यावेळी भारतीय लष्करातील एका जवानानेही बच्चू कडूंना भेट देत झुगुलाम भारत को आजाद कराना हैइव असा फलक गळ्यात घालून आंदोलनाच्या उद्देशाशी आपली एकात्मता दर्शवली.

आंदोलन स्थगित करताच राज्यव्यापी चक्काजामही रद्द

शनिवारी उद्योगमंत्री उदय सामंत यांनी मोझरी येथे येऊन आंदोलनस्थळी भेट दिली. त्यांनी शासनाच्या वतीने सर्व मागण्यांवर लेखी आश्वासन दिले. या वेळी दोन दिव्यांगांच्या हस्ते पाणी घेऊन कडूंनी आपले उपोषण समाप्त केले. त्याचवेळी त्यांनी राज्यभर नियोजित असलेले चक्काजाम आंदोलनही रद्द करण्याचे आवाहन केले. उपोषणस्थळी आमदार अमोल मिटकरी, कमल गवई यांच्यासह शेकडो कार्यकर्ते उपस्थित होते. कडूंनी जिल्हाधिकारी आशिष येरेकर व पोलिस अधीक्षक विशाल आनंद यांच्या कार्यक्षम सहकार्यांचे कौतुक केले.

आंदोलन मागे घ्या, नाहीतर आत्मदहन करेन

गेल्या सहा दिवसांपासून सुरू असलेल्या उपोषणामुळे कडूंची प्रकृती खालावली होती. त्याच दरम्यान, एका कार्यकर्त्याने आंदोलन मागे घेतले नाही, तर आत्मदहन करेन, असा इशारा दिला. त्यामुळे वातावरण तणावपूर्ण झाले. यामुळे कार्यकर्त्यांच्या भावना आणि आपली प्रकृती लक्षात घेऊन, आंदोलन तात्पुरते मागे घेत असल्याचे कडूंनी स्पष्ट केले.



मोर्शीत व्यापारी प्रतिष्ठान बंद

मोर्शी शहरात प्रहार संघटनेतर्फे शनिवारी बंद पुकारण्यात आला होता. बाजारपेठा, बस स्थानक व जयस्तंभ चौकातील दुकाने बंद ठेवण्यात आली. मोर्शीचे तहसीलदार विनोद वानखेडे यांना निवेदन देण्यात आले. यावेळी अनेक स्थानिक कार्यकर्ते व नागरिक सहभागी झाले.



शनिवारी काही शाळकरी चिमुकल्यांनी उपोषणस्थळी येऊन कडूंना भेट दिली आणि त्यांच्या लढ्याला पाठिंबा दिला. यावेळी भारतीय लष्करातील एका जवानानेही बच्चू कडूंना भेट देत झुगुलाम भारत को आजाद कराना हैइव असा फलक गळ्यात घालून आंदोलनाच्या उद्देशाशी आपली एकात्मता दर्शवली.

मध्यस्ती जिवावर बेतली

तरुणाचा खून; गाडगेनगर पोलिसांकडून तीन आरोपींना अटक

महासागर प्रतिनिधी अमरावती, (दि.१४)– गेल्या मध्यरात्रीच्या सुमारास नवसारी बसस्टॉप परिसरात वाद सोडवण्यासाठी गेलेल्या तरुणावर चाकूने वार करून त्याचा निर्घृण खून करण्यात आला. गाडगेनगर पोलिसांनी अवघ्या काही तासांत तिन्ही आरोपींना अटक करून तपासात महत्वपूर्ण यश मिळवले आहे. गाडगेनगर पोलीस स्टेशन येथे दाखल झालेल्या तक्रारीनुसार, मृतक निखील सुभाषराव थोरात (वय २९, रा. महात्मा फुले नगर, नवसारी) हा १४ जून रोजी रात्री १२ वाजताच्या सुमारास घरातून ‘बॅनर लावण्यासाठी जातो’ असे सांगून गेला होता. काही वेळातच निखीलच्या भावाला त्याचा मित्र सागर बसुकर याचा फोन आला आणि त्याने सांगितले की नवसारी बसस्टॉपजवळ निखीलवर चाकूने हल्ला झाला असून तो गंभीर जखमी आहे. त्यानंतर त्याला तातडीने इर्विन रुग्णालयात नेण्यात आले, मात्र तेथे डॉक्टरांनी त्याला मृत घोषित केले. या घटनेच्या माहितीवरून गाडगेनगर पोलिसांनी



रुग्णालयात धाव घेतली व घटनास्थळी जाऊन तपास कार्य सुरू केले. प्राथमिक चौकशीतून समोर आले की, निखील काही दिवसांपूर्वी आपल्या परिसरातील काही तरुणांमध्ये झालेला वाद मिटवण्यासाठी पुढे सरसावला होता. त्याच गोष्टीचा राग मनात धरून आरोपींनी निखीलच्या मानेवर चाकूने वार करून त्याचा खून केला. या प्रकरणी हिमांशू उर्फ दहू छेत्री, यश ओमप्रकाश कनोजिया आणि जयेश उर्फ तात्या गायकवाड या तिघांवर खुनाचा गुन्हा दाखल करण्यात आला आहे. या घटनेनंतर आरोपी फरार झाले होते. मात्र वरिष्ठ पोलीस निरीक्षक दिनेश दहातोडे

विवाहितेवर अनन्वीत अत्याचार

महासागर प्रतिनिधी अमरावती, (दि.१४)– घरातील कामे करण्यासाठी लग्न केल्याचे सांगत चरित्र्यांवर संशय घेऊन एका विवाहितेचा शारीरिक व मानसिक छळ करण्यात आला. इतकेच नव्हे एकादा तिचे तोंड बंद करून घरात कोंडले आणि काही वेळांनंतर घरातून हाकलून सुद्धा लावला. या शारीरिक व मानसिक छळाची तक्रार पिडित विवाहितेने राजापेठ पोलीस ठाण्यात १३ जून रोजी नोंदविली. त्यानुसार पोलिसांनी आरोपी गोपाल सोपाजी इंगळे (२९), सोपान सदाशिव इंगळे, रवि सोपान इंगळे व तीन महिला महिला (रा. आलेगाव, ता. पातुर, जि. अकोला) यांच्याविरुद्ध गुन्हा नोंदविला. पिडितेच्या तक्रारीनुसार, महिलेचे कोरोना लॉकडाऊनच्या काळात लग्न झाले होते. त्यावेळी लग्नात सोन्यासह गृहउपयोगी वस्तु दिल्या होत्या. परंतु महिलेचा पती हा दार पिण्याच्या सवयीचा आहे. त्यामुळे मी लग्न फक्त घर कामे करण्याकरीता केल्याचे पत्नीला म्हणत होता. तसेच फिरकोळ कारणावरून वाद करीत होता. माहेरवस्न नवीन गाडी आणण्यासाठी एक लाख रुपये आण, असे पती म्हणत होता. परंतु पत्नीने नकार दिला. त्यामुळे पतीने तिला मारहाण केली. माचीसने पेटवून देण्याची धमकी दिली. तर सासरच्या मंडळीने विवाहितेच्या पोटावर लाथाबुक्यांनी मारहाण केली.



चोरी गेलेली युनिकॉर्न दुचाकी जप्त

गुन्हे शाखा युनिट क्र.१ ची यशस्वी कारवाई

महासागर प्रतिनिधी अमरावती, (दि.१४)– गाडगेनगर पोलीस ठाण्यात दाखल झालेल्या दुचाकी चोरी प्रकरणाचा छडा लावत गुन्हे शाखा युनिट क्र. ०१ ने ८० हजार रुपये किंमतीची होंडा युनिकॉर्न दुचाकी जप्त केली आहे. या प्रकरणात दोन विधीसंघर्षग्रस्त बालकांना ताब्यात घेण्यात आले असून, पुढील कायदेशीर कार्यवाहीसाठी त्यांना गाडगेनगर पोलिसांच्या ताब्यात देण्यात आले आहे. ही घटना १० जून २०२५ रोजी घडली होती. फिर्यादी हरीश किसिराव मानकर (रा. खल्लार, ता. दर्यापूर) यांच्या तक्रारीनुसार, अज्ञात व्यक्तीने त्यांची होंडा युनिकॉर्न दुचाकी (चक २७ उड ९१४१) चोरी केली होती. सदर गुन्हा गाडगेनगर पोलीस ठाण्यात भारतीय डॅंड विधान कलम ३७९ अंतर्गत दाखल करण्यात आला होता. या कारवाईत पोलिस आयुक्त अरविंद चावरीया, उपायुक्त सागर पाटील, उपायुक्त कल्पना बारकर, सहायक पोलीस आयुक्त शिवाजी बचारे (गुन्हे विभाग) आणि सहायक आयुक्त अरुण पाटील

तांत्रिक माहितीच्या आधारे यशस्वी सापळा

गुन्हाच्या तपासासाठी गुन्हे शाखा युनिट क्र. ०१ ने तांत्रिक माहितीचा आधार घेत तपास सुरू केला. गुप्त बातमीदार व सीसीटीव्ही फुटेजच्या आधारे पोलिसांनी संशयित बालकांचा शोध घेतला आणि दोघांना ताब्यात घेतले. चौकशीत त्यांनी गुन्हाची कबुली दिली. त्यांच्या कडून चोरीस गेलेली होंडा युनिकॉर्न दुचाकी जप्त करण्यात आली. दुचाकीची किंमत सुमारे ८०,००० रुपये आहे.

(गाडगेनगर विभाग) यांचे मार्गदर्शन लाभले. वरिष्ठ पोलीस निरीक्षक गोखनाथ जाधव, एपीआय मनिष वाकोडे, पीएसआय प्रकाश झोपारे तसेच पोलिस कर्मचारी सतीश देशमुख, फिरोज खान, सचिन बहाळे, प्रशांत मोहोड, अलीमोदीन खातीब, नाझीमोदीन सैय्यद, विकास गुड्डे, सचिन भोयर, सूरज चव्हाण, निखील गेडाम, रणजित गावंडे, चालक अशोक खंगार, किशोर बेगरे यांनी ही कारवाई यशस्वीपणे पार पाडली.

अवैध दारूविक्री प्रकरणात ‘मोहनी वार्डन्स’ च्या मालकावर गुन्हा

महासागर प्रतिनिधी अमरावती, (दि.१४)–गदरे चौकात पोलिसांनी केलेल्या कारवाईत ११,९४० रुपयांचा विदेशी दारूचा साठा जप्त करण्यात आला असून या प्रकरणात एकाला अटक करण्यात आली होती. विशेष म्हणजे, मद्य विक्रीचा परवाना नसताना मोठ्या प्रमाणात दारू विकल्याचा ‘मोहनी वार्डन्स’ च्या मालकावरही आता गुन्हा दाखल करण्यात आला आहे. राजापेठच्या पथकाने ४ जून रोजी सकाळी ११.३० वाजता गुप्त माहितीच्या आधारे अवैध दारूची वाहतूक करताना आरोपी प्रज्वल गोविंदराव वर्मा (वय २६, रा. शिराळा, वलगाव) याला गदरे चौकात पकडले होते. त्याच्या ताब्यातून परदेशी बनावटीची दारू जप्त झाली. प्राथमिक चौकशीत आरोपीकडे कोणताही मद्य विक्री अथवा साठवणुकीचा परवाना नसल्याचे स्पष्ट झाले. त्याच्याकडून चौकशी केल्यावर

त्याने सदर दारू ‘मोहनी वार्डन्स’ मधून विकत घेतल्याचे सांगितले. त्यामुळे ‘मोहनी वार्डन्स’चे मूळ मालक राजेश मोहनलाल अग्रवाल (वय ५४, रा. खापडे बगिचा, अमरावती) यांच्यावरही कारवाई करत त्यांना सहआरोपी करण्यात आले आहे. या दुकानातून मोठ्या प्रमाणात परवान्याची पडताळणी न करता ग्राहकांना मद्य विक्री होत असल्याचे निष्पन्न झाले आहे. याप्रकरणी संबंधितांवर मद्य प्रतिबंधक कायदा कलम ६५(इ) अंतर्गत गुन्हा दाखल करण्यात आला आहे. ही कारवाई पोलीस आयुक्त अरविंद चावरीया, उपायुक्त गणेश शिंदे, सहायक आयुक्त जयदत्त भवर यांच्या मार्गदर्शनाखाली करण्यात आली. प्रत्यक्ष कारवाईत वरिष्ठ पोलीस निरीक्षक पुनीत कुलट, पोलिस हवालदार मनीष करपे, पंकज खटे, रवी लिकीतकर, गणराज राऊत, सागर भजगवरे, अर्जुन कदम यांनी सहभाग घेतला.

तुरखेडमध्ये वीज कोसळून तरुण शेतकऱ्याचा मृत्यू

महासागर प्रतिनिधी अंजनागव सुजी, (दि.१४)–

अंजनागव सुजी तालुक्यातील तुरखेड येथे शेतात पेरणी करत असताना वीज कोसळून २५ वर्षीय तरुण शेतकऱ्याचा दुर्दैवी मृत्यू झाला. तालुक्यात येदा झालेल्या वादळी पावसाने घेतलेला हा पहिलाच बळी असून, या घटनेने परिसरात शोककळा पसरली आहे. मृत युवकाचे नाव पवन दीपक कोल्हे (वय २५) असून तो तुरखेड गावचा रहिवासी होता. काल (दि. १४) दुपारी पवन आणि त्याची आई

वादळी पावसाचा पहिला बळी; कुटुंबावर दुःखाचा डोंगर

निर्मला दीपक कोल्हे (वय ५१) शेतात मजुरांच्या मदतीने तूर व सरकीची पेरणी करत होते. दुपारी अचानक वादळी वाऱ्यासह पावसाला सुरुवात झाली. आकाशात विज कडकडायला लागल्या. सर्वजण शेताच्या कडेला आडोसा शोधत असताना अचानक जोरदार वीज कोसळली. दुर्दैवाने ही वीज पवनवर आदळली. त्याला जबरदस्त शॉक बसला आणि काही अंतरावर असलेल्या त्याच्या

आईलाही विजेचा झटका जाणवला. दोघेही शेतातच बेशुद्ध पडले. शेत गावाच्या हद्दीत असल्याने काही क्षणातच ग्रामस्थ घटनास्थळी धावून आले. त्यांनी दोघांना शुद्धीवर आणण्याचा प्रयत्न केला. पवनची स्थिती गंभीर असल्याने त्याला तातडीने अकोट येथील रुग्णालयात दाखल करण्यात आले. मात्र, डॉक्टरांनी तपासणीअंती त्याला मृत घोषित केले. पवन हा अविवाहित असून

कुटुंबातील मोठा आधार होता. आई-वडील, भाऊ आणि दीड एकराच्या भोदयाशा शेतावर कुटुंबाचा उदरनिर्वाह चालतो. पवनच्या अचानक जाण्याने संपूर्ण कुटुंब कोलमडून गेले आहे. रात्र झाल्यामुळे शवविच्छेदनाची प्रक्रिया अंजनागव सुजी येथे दुसऱ्या दिवशी होणार आहे. तुरखेडसह परिसरातील नागरिक शोकमय झाले असून, शेतात जीव धोक्यात घालून पेरणी करणाऱ्या शेतकऱ्याच्या



दुःखद अंताने प्रशासनाने कृषीहवामान इशाऱ्यांची अंमलबजावणी गांधीयाने करावी, अशी मागणी नागरिक करत आहेत.

असाही एक विवाहसोहळा : अंधारलेल्या जीवनाची तेजोमय सुरुवात

महसूल विभाग, पत्रकार व सामाजिक संस्थांचा पुढाकार

महासागर प्रतिनिधी अंजनागव सुजी, (दि.१४)– आपल्या समाजात दरोज विवाहसोहळे होत असतात. कधी मोठ्या थाटामाटात, तर कधी साधेपणाने. मात्र काही विवाह हे समाजाच्या मनात दीर्घकाळ ठसणारे, मानवी मूल्यांची आठवण करून देणारे ठरतात. १३ जून रोजी अंजनागव सुजी येथे असाच एक नेत्रदीपक विवाह सोहळा पार पडला, ज्यामध्ये दोन जन्मतः दृष्टिहीन दिव्यांगांचे विवाह महसूल विभाग, पत्रकार व सामाजिक संस्थांच्या पुढाकाराने घडवून आणण्यात आला. या विवाहामुळे अंधारलेल्या जीवनात तेजोमय सुरुवात झाल्याची पहायला मिळाली. या विवाहाने समाजाला माणुसकी, प्रेम, आणि एकोप्याचे वातावरण होते. विवाहाला उपस्थित असलेल्या प्रत्येकाने या दिव्यांग जोड्यांच्या जीवनाच्या नव्या प्रवासासाठी शुभेच्छा दिल्या.



समाजाला दिलेला संदेश

हा विवाह एका शासकीय यंत्रणेच्या पुढाकारातून, पत्रकार आणि सामाजिक संस्था यांच्या सहकार्याने घडवून आणलेला अनोखा प्रयोग ठरला. यातून समाजात दिव्यांगत्व ही अडचण नसून, एक प्रेरणादायी संधी आहे हे अधोरेखित झाले. अशा विवाहांमुळे समाजात सकारात्मकतेचा संचार होतो, आणि मदतीचा हात पुढे करणाऱ्यांची संख्या वाढते.

नागरिकांचा अभिमान

हा विवाह अंजनागव सुजीच्या इतिहासातील एक अद्वितीय प्रसंग ठरला. अनेकांनी डोळ्यांत अश्रू ठेवून विवाह सोहळा पाहिला. सगळीकडे माणुसकी, प्रेम, आणि एकोप्याचे वातावरण होते. विवाहाला उपस्थित असलेल्या प्रत्येकाने या दिव्यांग जोड्यांच्या जीवनाच्या नव्या प्रवासासाठी शुभेच्छा दिल्या.



मान्यवरांची उपस्थिती आणि आशीर्वाद

या विवाह सोहळ्याला कमल गवई (माजी लेडी गव्हर्नर), आमदार गजानन लवटे, माजी आमदार रमेश बुंदिले, तहसीलदार पुष्पा सोळंके, उपविभागीय पोलीस अधिकारी राहुल गायकवाड, ठाणेदार प्रकाश अहिरे, राटशिक्षणाधिकारी सुधीर खोडे, प्रा. प्रेमकुमार बोके, संदीपपाल महाराज, रामपाल महाराज, प्रवीण पेटकर यांच्यासह अनेक सामाजिक कार्यकर्ते, संस्थांचे पदाधिकारी उपस्थित होते. त्यांनी नवविवाहित जोड्यांला शुभेच्छा देऊन त्यांच्या नव्या जीवनासाठी आशीर्वाद दिले.

निमंत्रणपत्रिकेने दिला सामाजिक संदेश

या विवाहाची निमंत्रणपत्रिका सोशल मीडियावर व्हायरल झाल्यानंतर तालुक्यातील अनेक नागरिकांनी स्वतःहून लग्नात सहभागी होण्याची इच्छा व्यक्त केली. अनेकांनी आहेर, भेटवस्तू आणि मोलाची उपस्थिती देऊन या जोड्यांच्या नवजीवनाचा साक्षीदार होण्याचा मान मिळवला.

तहसीलदारांचा मोलाचा सहभाग

तहसीलदार पुष्पा सोळंके यांनी हा विवाह केवळ एक सामाजिक उपक्रम न समजता आपली नैतिक जबाबदारी समजून संपूर्ण विवाहसोहळ्याची जबाबदारी स्विकारली. त्यांनी महसूल कार्यालयातील सर्व कर्मचाऱ्यांना यामध्ये सामील करून घेतले. तसेच तालुक्यातील पत्रकार, सामाजिक संस्था, जिजाऊ ब्रिगेडच्या महिलांना सहभागी करून घेऊन एक आळा-वेगळा विवाह उभा केला.

हळदीपासून स्वागतपर्यंत समान एकत्र

१२ जून रोजी वैशाली बोळके यांच्या निवासस्थानी जिजाऊ ब्रिगेडच्या महिलांच्या पुढाकाराने निवृत्ती व संगिता यांचा हळदीचा कार्यक्रम पार पडला. संपूर्ण उत्साह, आनंद आणि नात्यांच्या जवळीकीचा अनुभव यावेळी सर्व उपस्थितांनी घेतला. १३ जून रोजी विवाहस्थळी सकाळपासूनच लग्नसुरू झाली. महसूल विभागाचे कर्मचारी, पत्रकार, सामाजिक कार्यकर्ते आणि गावकरी - सर्वांनी या विवाहासाठी घरचे कार्य असल्याप्रमाणे योगदान दिले. वधू-वराची मंगी, विवाहमंडप सजावट, भोजन व्यवस्था अशा सर्व कामांची जबाबदारी आपापसात विभागून घेतली गेली.

जन्मतः दृष्टिहीन, पण जीवनदृष्टी असलेले जोडपे

दर्यापूर तालुक्यातील दारापूर येथील निवृत्ती वानखेडे आणि अंजनागव सुजी तालुक्यातील शेंडगाव येथील संगिता सोळंके हे दोघेही जन्मतः अंध आहेत. त्यांच्या शारीरिक अपंगत्वामुळे त्यांच्या विवाहात अडथळे येत होते. मात्र, निवृत्तीने उच्च शिक्षण घेतले असून संगितानेही १२ वीपर्यंत शिक्षण पूर्ण केले आहे. ते दोघेही आत्मनिर्भर होण्याचा प्रयत्न करत असून समाजात आपले स्थान निर्माण करू इच्छित आहेत.

विवाहाची संकल्पना आणि पुढाकार

या दोघांना एकत्र आणण्याची संकल्पना अंजनागव सुजी येथील दिव्यांग कार्यकर्ते पुंजाराम राजूत यांच्या मनात आली. त्यांनी पत्रकार अशोक पिंजरकर यांच्याशी संपर्क साधला. पिंजरकर यांनी या विवाहासाठी आवश्यक पाठपुरावा सुरू केला आणि समाजात वेगळा आदर्श निर्माण करावा, या हेतूने त्यांनी तहसीलदार पुष्पा सोळंके (डाबरेवा) यांच्याशी चर्चा केली.

बोराळा ग्रामपंचायतीच्या उपसरपंचपदी प्रेमदास तायडे कायम राहणार

तहसीलदार पुष्पा सोळंके यांची अधिकृत माहिती

महासागर प्रतिनिधी
अंजनगाव सुजी,(दि.१४)– तालुक्यातील बोराळा ग्रामपंचायतीचे उपसरपंच प्रेमदास तायडे यांच्याविरोधात सरपंच स्वातीताई संजय काळे व चार सदस्यांनी अविश्वास ठराव मांडण्याकरिता दिनांक ४ जून २०२५ रोजी तहसीलदारांकडे निवेदन सादर केले होते. या अनुषंगाने तहसील कार्यालयाकडून ११ जून रोजी दुपारी १२ वाजता ग्रामपंचायत कार्यालय बोराळा येथे अधिकृत बैठक आयोजित करण्यात आली होती.

या बैठकीस सर्व सदस्य, सरपंच, ग्रामसेवक, तसेच तहसील कार्यालयातील अधिकारी व कर्मचारी - निवडणूक विभागाचे फिरोज शहा, नायब तहसीलदार बंबोटे, ग्रामसेवक साखरे, मंडळ अधिकारी केदार, पटवारी वसु, कोतवाल सी. शिंगणे, पोलीस पाटील अशोक चिक्ते हे उपस्थित होते.

कारवाईदरम्यान तहसीलदार सौ. पुष्पा सोळंके यांनी सर्व सदस्यांचे म्हणणे ऐकून घेतले.



यावेळी प्रेमदास तायडे यांनी सभेत आपले स्पष्टीकरण दिले आणि आपल्यावरील आरोप फेटाळून लावले. त्यांच्या समर्थनार्थ सदस्य

‘मी अधिकृतरीत्या अपील दाखल केले आहे. जिल्हा निवडणूक अधिकारी व अप्पर जिल्हाधिकारी, अमरावती यांचा अंतिम आदेश व्हेईपर्यंत मी उपसरपंच पदावर कायम राहणार आहे.’

प्रेमदास तायडे, उपसरपंच, ग्रामपंचायत बोराळा

अंकुश सुरेश तायडे तटस्थ राहिले. तहसीलदारांनी दिलेल्या अधिकृत माहितीनुसार, सदस्यांनी लावलेले आरोप सिद्ध होईपर्यंत प्रेमदास तायडे यांचे उपसरपंचपद अबाधित राहील. जिल्हा निवडणूक अधिकार्यांच्या मार्गदर्शक सूचनांनुसार, अविश्वास ठराव संपूर्णपणे पारित होईपर्यंत कोणतीही पदच्युती वैध मानली जात नाही.

प्रेमदास तायडे यांना अपील करण्याची संधी देण्यात आली असून, त्यांनीही त्यानुसार आपले अपील दाखल केले आहे. दरम्यान, काही माध्यमांनी घाईगडबडीत ‘तायडे पदावरून पायउतार’ झाले असल्याचे वृत्त प्रसिद्ध केले होते. याबाबत भ्रम निर्माण झाला होता.



राष्ट्रीय समाज पक्षाचा सदैव शेतकऱ्यांच्या पाठीशी- अतुल इंगळे

माजी मंत्री महादेव जानकर यांची घेतली भेट

महासागर प्रतिनिधी
अमरावती,(दि.१४) - राष्ट्रीय समाज पक्षाने नेहमी शेतकऱ्यांच्या पाठीशी राहण्याचे धोरणी पुवीपासून अवलंबिले आहे, आणि भविष्यातही ते कायम राहणार. आपल्या मार्गदर्शनात शेतकऱ्यांच्या हितासाठी आपण दिलेली जबाबदारी आमही निष्ठेने पार पाडू असे आश्वासन राष्ट्रीय समाज पक्षाचे अध्यक्ष महादेव जानकर यांना दिले. जानकर यांनी गुरुवारी(दि.१२) यांनी बच्चू कडू यांच्या उपोषास्थळी मोझरी येथे भेट घेतली. त्यावेळी इंगळे यांनी जानकर यांचे स्वागत केले. यावेळी, प्रदेश उपाध्यक्ष डॉ. नैतिक शेख, नेते अक्षय कात्रे, रामानंद लहाळके, संजय कळसकर यांच्यासह अमरावती, बुलढाणा येथील कार्यकर्ते व पदाधिकारी मोठ्या संख्येने उपस्थित होते.

या प्रसंगी आपल्या भाषणात महादेव जानकर यांनी सरकारवर जोरदार टीका करत सांगितले, झुआम्ही जर वंगण आहोत, तर वंगणाचे काम करून दाखवू. जनतेच्या प्रश्नांवर आता सरकारला उत्तर द्यावेच लागेल. त्यांनी सरकारला स्पष्ट इशारा दिला की, शेतकऱ्यांचे सातबारा कोरे करून कर्मजाफीचे दिलेले आश्वासन लवकरात लवकर पूर्ण करावे, अन्यथा लोकशाही मार्गाने आंदोलन अधिक तीव्र केले जाईल. बच्चू कडू हे आरोप, वैद्यकीय, व शेतकरी प्रश्नांसाठी सतत झटणारे, लोकांच्या हक्कासाठी आवाज उठणारे नेता म्हणून महाराष्ट्र भर ओळखले जातात. यावेळी राष्ट्रीय समाज पक्षाने या आंदोलनाला जाहीर पाठींबा देत, प्रहार पक्षाच्या मागण्यांना न्याय मिळेपर्यंत लढा सुरू ठेवण्याचा निर्धार व्यक्त केला.

बैतूल – परतवाडा राज्य मार्ग भीषण वादळामुळे ठप्प

केरपानी–झळार मार्गावर शेकडो वाहनांची गर्दी

महासागर प्रतिनिधी
चुरणी,(दि.१४)– बैतूल– परतवाडा या महत्त्वाच्या राज्य महामार्गावर गुरुवारी सायंकाळच्या सुमारास आलेल्या भीषण वादळामुळे वाहतूक पूर्णपणे ठप्प झाली. केरपानी आणि झळार या दरम्यानच्या जंगल पट्ट्यात वादळामुळे एकाच वेळी अनेक मोठे वृक्ष रस्त्यावर कोसळल्याने दोन्ही बाजूंनी वाहनांच्या लांबच लांब रांगा लागल्या होत्या. या वादळात वाऱ्याचा जोर एवढा होता की काही क्षणातच २० ते २५ झाडे मुळासकट उखडून रस्त्यावर कोसळली. परिणामी, बैतूलकडे जाणाऱ्या तसेच परतवाडा येथे परतीच्या मार्गावर असलेल्या वाहनांचा प्रवास थांबला. या मार्गावर शेकडो वाहने अडकून पडली असून त्यात प्रवासी बस, ट्र



क, खासगी वाहने यांचा समावेश आहे. प्राथमिक माहितीनुसार, सुदैवाने या दुर्घटनेत कोणतीही जीवितहानी झालेली नाही. मात्र, काही लहान वाहनांचे नुकसान झाल्याचे स्थानिक सूत्रांनी सांगितले. घटनास्थळी पोलिस आणि वन विभागाचे कर्मचारी

पोहचले असून झाडे हटवण्याचे काम युद्धपातळीवर सुरू आहे. या मार्गाचा उपयोग महाराष्ट्र– मध्यप्रदेश जोडणाऱ्या प्रमुख संयर्क मार्गांपैकी एक म्हणून होतो. त्यामुळे वाहतुकीच्या दृष्टीने ही अडचण अत्यंत गंभीर मानली जात आहे.

ब्रजवासी गौ रक्षण सेना भारतच्या अमरावती जिल्हाध्यक्षपदी गजानन चिखलकर

महासागर प्रतिनिधी
अमरावती,(दि.१२) – ब्रजवासी गौ रक्षण सेना भारत या राष्ट्व्यापी संस्थेच्या अमरावती जिल्हाध्यक्षपदी श्री. गजानन पुरुषोत्तम चिखलकर यांची नियुक्ती करण्यात आली आहे. ही नियुक्ती राष्ट्रीय कार्यकारिणीय अध्यक्ष अतुल इंगळे यांच्या नेतृत्वाखाली आणि ब्रजवासी गौ रक्षण सेना भारत परिषदाच्या उपस्थितीत झाली. या वेळी राष्ट्रीय अध्यक्ष माननीय संत धर्मदास महाराज, राष्ट्रीय सचिव. प्रेमकिशोर गंगवार, राष्ट्रीय प्रमुख मंत्री

रामानंद लहाळके, महाराष्ट्र प्रदेश अध्यक्ष संदीप जिल्ह्यात गौ रक्षण विषयक जनजागृती व सेवा कार्याला नवी दिशा मिळेल, असा विश्वास ब्रजवासी गौ रक्षण सेना भारत परिवार्याने व्यक्त केला आहे. गजानन चिखलकर यांना नवीन जबाबदारी मिळाल्याबद्दल संस्था परिवारातर्फे त्यांचे हार्दिक अभिनंदन करण्यात आले असून, त्यांच्या पुढील वाटचालीसाठी शुभेच्छा देण्यात आल्या आहेत.



वडगाव फतेपूरमध्ये समाधान चांदेकर यांनी संपविले उपोषण

स्मार्ट मीटर वादावर महावितरणकडून आश्वासन

महासागर प्रतिनिधी
अचलपूर,(दि.१४)–अचलपूर उपविभाग सिटी १ अंतर्गत परसापूर महावितरण केंद्राच्या अखत्यारीतील वडगाव फतेपूर गावात स्मार्ट मीटर संदर्भात सुरू असलेल्या वादामुळे ग्रामपंचायत सदस्य समाधान चांदेकर यांनी सुरू केलेले उपोषण आता संपवण्यात आले आहे.



समाधान चांदेकर यांचे म्हणणे होते की, गावात स्मार्ट मीटर बसवल्यानंतर वीज बिलात मोठ्या प्रमाणावर वाढ झाली आहे, ज्यामुळे ग्रामस्थांना आर्थिक अडचणींना सामोरे जावे लागत आहे. या मुद्द्यावर त्यांनी उपोषणाचा मार्ग स्वीकारला होता. या दरम्यान दोन वेळा उपकार्यकारी अभियंता उमेश राठोड उमेश राठोड आणि सहाय्यक अभियंता निलेश गेटे यांनी समाधान

चांदेकर यांच्याशी चर्चा केली, मात्र योग्य तो तोडगा न मिळाल्यामुळे उपोषण सुरू राहिले. नंतर परतवाडा पोलीस ठाण्याचे प्रभारी अधिकारी सुरेश मस्के आणि गुप्तचर विभागाचे नाजिम शेख यांनी मध्यस्थी केली.

बैठकीदरम्यान महावितरणच्या वतीने असे आश्वासन देण्यात आले की, स्मार्ट मीटरमध्ये काही तांत्रिक बिघाड आढळल्यास तो लवकरात लवकर दुरुस्त केला जाईल. उपकार्यकारी अभियंता उमेश राठोड यांनी सांगितले की, झूमहावितरण नेहमीच ग्राहकांना चांगली सेवा

वाघाच्या हल्ल्यात मृत व्यक्तीच्या कुटुंबाला ५ लाखांची आर्थिक मदत

आमदार केवलराम काळे यांच्या हस्ते मदतीचा धनादेश प्रदान

महासागर प्रतिनिधी
चुरणी,(दि.१४) – हरिसाल परिसरात वाघाच्या हल्ल्यात मृत्युमुखी पडलेल्या मन्नू बाबला जावरकर (वय ६०) यांच्या कुटुंबाला वनविभागाच्या वतीने ५ लाख रुपयांची आर्थिक मदत प्रदान करण्यात आली. ही मदत आमदार केवलराम काळे यांच्या हस्ते त्यांच्या पत्नी सुक्राय मन्नू जावरकर यांना प्रदान करण्यात आली.



घटनेनंतर परिसरात भीतीचे वातावरण निर्माण झाले आहे. जावरकर यांचा मृत्यू अत्यंत दुर्दैवी असून त्यांच्या कुटुंबावर दुःखाचा डोंगर कोसळला आहे. या प्रसंगी आपणा पाटील, शैलेश म्हाला, गजानन सुळसकर, रवी नवलाखे, गणेश येवले, द्वारकाप्रसाद मेरेकर, रामू भावे, आकाश खेरकर, कुणाल काळे यांच्यासह वनपरीक्षेत्र अधिकारी

जतकर, राहुल धाईत, वनपाल धुमाळे, सराटकार, वानखडे आणि वनविभागाचे अधिकारी व ग्रामस्थ मोठ्या संख्येने उपस्थित होते.

धनादेश वितरणाच्या प्रसंगी आमदार केवलराम काळे यांनी जावरकर कुटुंबाचे सांत्वन करताना, ‘वाघाच्या हल्ल्यामुळे एखादा कुटुंबप्रमुख गमावणे ही अपूर्णीय हानी आहे. शासनाच्या वतीने अशा

कुटुंबांना आर्थिक मदतीबरोबरच मानसिक आधार देणे गरजेचे आहे. अशा घटना पुन्हा घडू नयेत यासाठी वनविभागाने प्रभावी उपाययोजना राबविल्या,’ असे सांगितले. तसेच, जंगलालगतच्या गावांमध्ये वन्यप्राण्यांच्या चळवळीवर नियंत्रण ठेवण्यासाठी आधुनिक पद्धतींचा वापर, तसेच जनजागृती आणि संरक्षणासाठी उपाययोजना राबविण्याची गरज असल्याचे मत आमदारांनी व्यक्त केले.या मदतीमुळे जावरकर कुटुंबाला थोडा दिलासा मिळाला असला तरी, मानव- वन्यप्राणी संघर्ष रोखण्यासाठी दीर्घकालीन उपाययोजना तातडीने राबवणे ही काळाची गरज असल्याचे या घटनेवरून पुन्हा अधोरेखित झाले आहे.

दमदार पावसाने शेतकऱ्यांना दिला दिलासा

तिवसा तालुक्यात मान्सूनची दमदार सुरुवात | शेतकऱ्यांमध्ये आनंद, खरीप हंगामासाठी तयारीला वेग

महासागर प्रतिनिधी
तिवसा, (दि.१४) – तिवसा तालुक्यातील शहरासह ग्रामीण भागात अखेर पावसाने मेघघर्जनेसह दमदार हजेरी लावली असून, अनेक दिवसांपासून तृषारत असलेल्या निसर्गालाही नवजीवन मिळाले आहे. तापलेल्या वातावरणामुळे हिराण झालेले नागरिक आणि पेरणीसाठी आकाशाकडे डोळे लावून बसलेला शेतकरी वर्ग आता दिलासा घेत आहे.

१५ जूनपासून मान्सून सुरुवात

होणार असल्याचा अंदाज भारतीय हवामान विभागाने आधीच वर्तवला होता. त्याआधीच झालेल्या या पावस-ाच्या सरांनी निसर्गात उत्साह संचारला आहे. पाऊस सुरू होताच झाडाझुडपांपासून शेतजमीनपर्यंत सर्वत्र हिरवळ पसरू लागली आहे.

मे-जूनमधील अवकाळी पावसामुळे शेतकऱ्यांना बसलेला फायदा आणि त्यानंतर आलेल्या तीव्र उष्णतेमुळे खरीप हंगामाबाबत चिंतेचे वातावरण



निर्माण झालं होतं. मात्र, आता वातावरणात गरवा निर्माण झाला

असून, शेतकऱ्यांनी पुन्हा एकदा शेतीच्या कामांना गती दिली

आहे. ज्यांनी जमिनीची मशागत

नियोजनबध्द शेती करण्याचे आवाहन

हलक्यापासून मध्यम स्वरूपाचा पाऊस तालुक्याच्या विविध भागात सुरू असून, हवामान विभागाच्या अंदाजानुसार पुढील काही दिवसांत पावसाचा जोर वाढण्याची शक्यता आहे. त्यामुळे कृषी विभागाकडून शेतकऱ्यांना सावधगिरी आणि नियोजनबध्द शेती करण्याचे आवाहन करण्यात आले आहे. शेवटी, ज्या पावसाच्या प्रतीक्षेत सर्वत्र डोळे लाहले होते, त्याचा हजेरीने खरीप हंगामाचा शुभारंभ झाला आहे. शेतकरी पुन्हा उमेदीने कामाला लागले असून, यावषी चांगल्या उत्पादनाची आशा निर्माण झाली आहे.

आधीच पूर्ण केली होती, त्यांनी आता बियाणे, खते व औषधांची तयारी सुरू केली आहे. काही भागांत पेरणीस सुरुवात झाली आहे. यंदा तालुक्यात सोयाबीन, तूर, मूग अशा पिकांना शेतकऱ्यांकडून अधिक पसंती मिळण्याची शक्यता आहे.

साधूच्या वेशात आले लुटारू

दोघांविरोधात सिटी कोतवाली पोलिसांत गुन्हा

२० ग्रॅम सोने लांबविले बच्छराज प्लॉटमधील घटना



महासागर प्रतिनिधी
अमरावती, (दि.१४)– बच्छराज प्लॉट येथील ‘देवी ट्रेडर्स’ या कपड्यांच्या दुकानात दोन साधूंच्या वेशातील इसमांनी तोंतयागिरी करत व्यापाऱ्याच्या गळ्यातील ६० हजार रुपये किंमतीची २० ग्रॅम वजनाची सोनसाखळी लंपास केली. ही घटना १३ जून रोजी दुपारी १.३० वाजता घडली. याप्रकरणी व्यापारी श्लोक सतीश गुप्ता यांच्या तक्रारीवरून सिटी कोतवाली पोलिसांनी दोन अज्ञात व्यक्तींविरोधात फसवणुकीचा गुन्हा नोंदवला आहे.

प्राप्त माहितीनुसार, श्लोक गुप्ता (२७) हे १३ जून रोजी बच्छराज प्लॉटमधील आपल्या दुकानात बसले होते. त्यावेळी दोन

साधूवेषातील व्यक्ती दुकानात आले. त्यांनी चहा-पाण्याची मागणी केली. त्यामुळे श्लोक यांनी आपल्या नोकऱाला बाहेर पाठवले. या दरम्यान दोन्ही साधू दुकानातून बाहेर जाण्यास लागले. श्लोक त्यांच्या पाया पडण्यासाठी गेले. त्यावेळी त्यांनी १० रुपयांची दक्षिणा दिली. साधूंनी ती रक्कम एका कागदात गुंडाळून पुन्हा श्लोक यांना दिली, ज्यामध्ये १० रुपये, खारीक, रुद्राक्ष असे काही साहित्य होते. यानंतर श्लोक यांनी एका साधूला दुकानाच्या गोदामात नेले. तिथे साधूने गुलाबाच्या पाकळ्या टाकत डोळे बंद करण्यास सांगितले. त्याचवेळी त्याने पुन्हा एक पुडी

श्लोकच्या हाती दिली, ज्यामध्ये १०० रुपयांची नोट, १० रुपयांचा नाणे, रुद्राक्ष आणि खारीक होती. श्लोक साधूच्या पायांवर वाकला असताना साधूने त्याच्या गळ्यातील साखळीला स्पर्श केला. त्यावेळी त्याच्या हातातून राख पडली. ती राख साधूने गोळा करून पुन्हा कागदात बांधून श्लोक यांना दिली. काही वेळात श्लोकच्या लक्षात आले की, गळ्यातील साखळी नाही. त्यांनी साधूंना विचारणा केली असता त्यांनी श्लोक यांना खुचवीर बसवले आणि चेहऱ्यावर लाल कपडा ठेवत सांगितले की, तासाभराने ही पुडी उघड, त्यात तुला साखळी व पांडाल (पूजा सामग्री) दिसेल. असे सांगून दोघे तिथून निघून गेले. त्यानंतर तासाभराने त्यांनी पुडी उघडल्यावर त्यात राखच आढळली. त्यामुळे आपली फसवणूक झाल्याचे लक्षात आल्यानंतर श्लोक यांनी सिटी कोतवाली पोलिस ठाण्यात तक्रार दाखल केली. पोलिसांनी दोन अज्ञात साधूंविरुधात गुन्हा नोंदवून तपास सुरू केला आहे.

आयडीए नागपूर विभागाचे बदामांच्या फायदे विषयी मार्गदर्शन सत्र

महासागर प्रतिनिधी
अमरावती, (दि.१४) : इंडियन डायटेटिक असोसिएशन (आयडीए) च्या नागपूर विभागाने अरमंड बोर्ड ऑफ कॅलिफोर्निया यांच्या सहकार्याने शहरातील हॉटेल सेंट पॉल्ट येथे आहारतज्ञ आणि न्यूट्रिशन प्रोफेशनलससाठी एक शैक्षणिक सत्र आयोजित केले. या सत्राचा उद्देश बदामांमध्ये असलेल्या पोषणमुल्यांबद्दल जागरूकता निर्माण करणे आणि दैनंदिन आहारात बदामांचा समावेश केल्यास मिळणारे आरोग्यदायी फायदे सर्वांपर्यंत पोहोचवणे हा होता.



हे सत्र न्यूट्रिशन आणि वेलेनेस कन्सल्टंट श्रीमती शीला कृष्णस्वामी यांच्या मार्गदर्शनाखाली पार पडले. त्यांनी हृदयविकार आणि मेटाबोलिक आरोग्य, स्नायूंना होणारे फायदे आणि रक्तातील साखरेचे नियमन या विषयांवर झालेल्या तीन महत्त्वपूर्ण संशोधनांचा आढावा घेतला. यानंतर झालेल्या पॅनल चर्चेमध्ये श्रीमती शीला कृष्णस्वामी यांच्यासोबत डॉ. कविता गुप्ता (सचिव, आयडीए नागपूर विभाग) आणि डॉ. रेनुका माईदे (कोषाध्यक्ष, आयडीए नागपूर विभाग) सहभागी झाल्या होत्या. डॉ. कविता बक्षी (संयोजिका, आयडीए नागपूर

अभ्यासांवर आधारित माहिती दिली. त्यानुसार दररोज बदाम खाल्याने एलडीएल (बॅड कोलेस्ट्रॉल) कमी होण्यास मदत होते आणि डायस्टोलिक ब्लड प्रेशर थोडकं कमी होते – जे दोन्हीही हृदयाच्या आरोग्यासाठी आवश्यक आहे आणि त्याचा वजनावर कुठलाही वाईट परिणाम होत नाही. विशेषतः प्रीडायबेटिस असलेल्या भारतीयांमध्ये बदाम सेवनामुळे रक्तातील साखरेचे नियंत्रण चांगले राहते.

कृष्णस्वामी म्हणाल्या, दररोज मूठभर बदाम खाल्याने हृदयाचे आरोग्य सुधारते. बॅड कोलेस्ट्रॉल कमी होतो, थोडक्यात रक्तदाबही कमी होतो आणि वजन वाढत नाही. काही लोकांचे वजन थोडं कमीही होऊ शकतं आणि त्यांचे ब्लड शुगर लेव्हल चांगले नियंत्रित राहू शकतात. हा आरोग्याची काळजी घेणाऱ्या एक सोपा आणि चविष्ट मार्ग आहे.

मुरलीधर बोरखडे यांचे निधन

अंजनगाव सुर्जी –
तालुक्यातील ग्राम कोठा येथील रहिवासी मुरलीधर पुंडलीक बोरखडे यांचे शनिवारी (दि.१४) दीर्घ आजारानंतर निधन झाले. निधनसमयी ते ८२ वर्षाचे होते. त्यांच्या मालकीच्या शेतात त्यांच्यावर अनेक समाजसेवाकारांच्या उपस्थितीत अत्यंतसंस्कार पार पडले. त्याच्या पश्चात पत्नी, एक विवाहित मुलगी संगीता, तीन विवाहित मुल अशोक, दशरथ, शरद व नातु, नातीन असा आसपरिवार शोकमग्न आहे.



ह्रविलेले आहे

अंजनगाव सुर्जी परिसरात मो. रिझवान अ. रहीम यांचे खेरेदीखत मोबाईल, पॅन कार्ड इत्यादी महत्त्वाचे दस्तावेज असलेली गिऱविली ह्रविली असून कुणाला सापडल्यास खालील क्रमांकावर व पत्त्यावर संपर्क साधावा.

- संपर्क -

मो. रिझवान अ. रहीम
काझीपुरा अंजनगाव सुर्जी
मोबाईल क्र. ८८३०१९०५०२

प्लाट विकणे आहे

प्लाट फक्त 6 लाख

51 हजार रुपये मध्ये

अमरावती पासून जवळच

तेही फक्त 25 ते 30

मिनटांच्या अंतरावर

संपर्क

7972805778

7620765180



आध्यात्म

हिं दू कालगणनेनुसार वर्षातील तिसरा महिना म्हणजे ज्येष्ठ. या काळात वैशाखवण्याची धग कमी झालेली असली तरी पुरती शमलेली नसते. त्यामुळे ज्येष्ठाच्या प्रथम पर्वात सूर्याची प्रखरता अनुभवायला मिळते. सूर्याच्या या ज्येष्ठतेवरूनच या महिन्याला ङ्गज्येष्ठ या नावाने ओळखले जाते. उष्णतेबरोबरच या म

साची नाळ जळाशी जोडलेली आहे. त्यामुळे या काळात सूर्य आणि वरुणदेवाची उपासना केली जाते. ऋतूबदलाचा काळ असल्यामुळे या मासामध्ये वातावरणातील बदल प्रकर्षाने अनुभवायला मिळतो. प्रथम चरणात वातावरणाबरोबरच शरीरातील पाण्याचा स्तरही कमी होत असतो. त्यामुळे शरीरातील पाण्यासह जमिनीतील घटत्या जलस्तराची नोंद घेणं, पर्याप्त प्रमाण टिकवण्याच्या हेतूने काळजी घेणं आणि कार्यरत होणं गरजेचं ठरतं. मात्र पाऊसकाळ सुरू होताच काळजी मिटते आणि जलधारा झेलण्यात सुधींबरोबरच वृत्तीही तल्लीन होऊन जाते. म्हणूनच हा काळ एक वेगळीच सुखानुभूती देतो.

नव्या नव्हाळीचं निश्चितच एक महत्त्व असतं, वेगळं औत्सुक्य असतं. या दृष्टीने ज्येष्ठ पावसाची नव्हाळी अनुभवण्याची संधी देतो. घामाने चिंब झालेल्या एखाद्या दुपारी अचानक वातावरणात बदल होत असल्याचा अनुभव, त्यानंतर उधळणारा मृदांध, एक-दोन सर्रांनी न्हाऊमाखू घालताच गोमटेपणाने प्रफुल्लित आणि रसभरील होणाऱ्या लता-वल्ली, दाटून उरणारा कुंदपणा, रागाचा गंभीर विस्तार संपल्यानंतर एखाद्या गायकाने अथवा वादकाने दुतागतीने आविष्कार सादर करावा त्यासम वेग घेणार धारावृत्त्य असे निसर्गाचे सगळे विभ्रम ज्येष्ठातच अनुभवायला मिळतात. म्हणूनच हा काळ एक वेगळी अनुभूती देऊन जातो.

आधी उल्लेख केल्याप्रमाणे या महिन्यात जल आणि सूर्याची उपासना केल्यास चांगले परिणाम मिळतात. त्यामुळे यासंबंधीची व्रतवैकल्यं अंगिकारली जातात.

ज्येष्ठ महिन्यात जल आणि सूर्याची उपासना केल्यास चांगले परिणाम मिळतात असं सांगितलं जातं. त्यामुळे या महिन्यात यासंबंधीची व्रतवैकल्यं अंगिकारली जातात. सकाळ-सायंकाळी सूर्यमंत्राचा जप केला जातो. विश-षतः रविवारी उपवास केला जातो. या महिन्यातील प्रत्येक मंगळवारी हनुमानाची विशेष पूजा केली जाते. हनुमानाला तुळशीपत्रांचा हार अर्पण केला जातो. त्यानंतर नैवेद्य दाखवला जातो. ज्येष्ठ असा गजबजलेला असतो.



सकाळ-सायंकाळी सूर्यमंत्राचा जप केला जातो. विशेषतः रविवारी उपवास केला जातो. या महिन्यातील प्रत्येक मंगळवारी हनुमानाची विशेष पूजा केली जाते. हनुमानाला तुळशीपत्रांचा हार अर्पण केला जातो. त्यानंतर नैवेद्य दाखवला जातो. या पुजेमुळे कुंडलीतील मंगळसंबंधीच्या समस्या दूर होतात, अशी भाविकांची श्रद्धा आहे. ज्येष्ठ महिन्यात

स्त्रियांचा आवडता वटपोर्णिमा हा सण येतो. साक्षात यमराजाबरोबर बुद्धिकौशल्याने संवाद साधून पातिव्रत्याच्या बळावर पतीचे प्राण परत आणणारी सावित्री ही आजही प्रत्येक स्त्रीचा आदर्श आहे. आज प्रत्येक महिला वडाची पूजा करत नसली तरी तिच्या मनातलं पतीविषयीचं प्रेम आणि त्याला साथ देण्याची वृत्ती जाग-जोगी दिसते. आजही प्रत्येक स्त्रीच्या रूपात त्याच पुराणकाळातील सावित्रीचा अंश वावरत आहे. फक्त तिचे संदर्भ बदलले आहेत एवढंच. अनेक ठिकाणी पतीच्या हयातीनंतर त्याची अर्धवट राहिलेली जबाबदारी पत्नी समर्थपणे पेलते आणि कडू-गोड आठवणींवर उर्वरित आयुष्य काढते. हा देखील अलीकडच्या काळातील सावित्रीच्या पातिव्रत्याचाच आदर्श म्हणायला हवा. कालमानानुसार भावना व्यक्त करण्याच्या पद्धती बदलत असतात. पण त्यामागील पतीप्रेम, निष्ठेची भावना ही पुराणकाळातल्या सावित्रीच्या मनातील भाव-नेसाखीच असते.

सध्याच्या सावित्री केवळ घराच्या पातळीवर लढतात असं नव्हे तर त्यांना

महिन्यातच आहे. विशेष म्हणजे त्याच्याच दुसऱ्याच दिवशी इतिहास घडवणारे, गुणसंपन्नतेचे शिरोमणी छत्रपती शिव-जीराजे यांचा शिवराज्याभिषेक दिन येतो. याच तिथीला किंल्ले रायगडावर शिवराज्याभिषेकाचा प्रेक्षणीय सोहळा पार पडला आणि त्यानंतर सुरू झाली ती शिवाजी महाराजांच्या पराक्रमाची मालिका आणि एका आदर्श राजाची यशस्वी कारकिर्द. आजही या दिवसाचा आठव अंगावर रोमांच उमटवून जातो. या निमित्त-ने बहारदार कार्यक्रम पार पडतात.

शिवाजी महाराजांच्या मातोश्री राजमाता जिजाऊबाई यांचा स्मृतीदिनसुद्धा याच महिन्यात येतो. अत्यंत प्रतिकूल परिस्थितीत शिवाजी महाराजांसारखा सर्वगुणसंपन्न पराक्रमी राजा घडवणारी एक कुशल, परिपूर्ण माता म्हणून उभ्या महाराष्ट्राला जिजाऊंची आठवण आहे. त्यांच्या नावाने आदर्श मातांना पुरस्कारही दिले जातात. शिवाजीराजे भोसले यांच्या घराण्यातल्या या तीन थोर व्यक्तींची आणि त्यांच्या गुणांची आठवण या मासाच्या निमित्ताने येते. आदर्श जीवनाला परमेश्वर मानणारे, सतत सत्याची पूजा करणारे, प्रतिभावंत साहित्यिक आणि मुलांची आई म्हणून ओळखल्या जाणाऱ्या सानेगुरूजी यांचा स्मृतीदिन ज्येष्ठ महिन्यातच येतो. या सत्त्वशील, आदर्शवादी लेखकाने आपल्या लेखनातून समाजाला सतत उत्तम आणि पवित्र विचारांचे संदेश दिले. हे संस्कृतीरक्षक लेखक **श्यामची आई** सारख्या पुस्तकातून अजरामर आहेत. या निमित्ताने त्यांचीही आठवण येते.

सामाजिकदृष्ट्या महत्त्वपूर्ण असणारा दृष्टिदान दिन ज्येष्ठातच येतो. या दिवसामुळे नेत्रदानाच्या चळवळीला नवी गती मिळते. या मासातली आध्यात्मिक दृष्टीने महत्त्वाची बाब म्हणजे क्षेत्र देहू येथून संत तुकारामांच्या पालखीचं प्रस्थान होतं. त्याच्याच दुसऱ्या दिवशी क्षेत्र आळंदी येथून संत ज्ञानेश्वर महाराजांच्या पालखीचं प्रस्थान होतं. विठ्ठलमूर्तीचे अगणित भक्त या दिवसाची आतुरतेने वाट पाहत असतात. ते भक्तीभावाने पालखी सोहळ्यात सामील होतात. अशा तऱ्हेने पौराणिक, ऐतिहासिक आणि सामाजिक महत्त्व लाभलेला ज्येष्ठ अनेक दृष्टींनी परिपूर्ण असतो. म्हणूनच तो ज्येष्ठ असतो.

रुण्डुणु रुण्डुणु रे भ्रमरा।
सांडी तू अवगुण रे भ्रमरा।।
चरणकमळदळू रे भ्रमरा।
भोगी तूं निश्चल रे भ्रमरा।।
सुमनसुगंधु रे भ्रमरा।
परिमळु विद्वदु रे भ्रमरा।।
सौभाग्य सुंदरु रे भ्रमरा।
बाप रखुमादेविवरु रे भ्रमरा



-संत ज्ञानेश्वर

भा रत हा श्रद्धालूंचा, भाविकांचा देश आहे. पुराणकथा, आख्यायिका, दंतकथा आदींचा मोठा पगडा असणारा हा समाज ईश्वराचं अधिष्ठान मानणारा आहे. कुलदैवतांप्रमाणे प्रत्येकाची आपापली श्रद्धास्थानं असतात आणि इष्ट देवतांना प्रसन्न करून घेण्यासाठी जो तो आपापल्या पद्धतीने करूणा भाकत असतो. देवाची आराधना करत असतो. असं असल्यामुळेच काही दे-वळांमध्ये अजबगज प्रथा-परंपरा पहायला मिळतात. कोलकातामध्ये ङ्गचायनीज काली मंदिरङ्ग हे असांच एक स्थान आहे.


या पवित्र स्थळी कालीमातेची पूजा होते. पूजा संपन्न झाल्यानंतर देवाला नैवेद्य दाखवण्याची पद्धत आपल्याकडे आहे. नैवेद्य आणि आरती झाल्याशिवाय पूजा पूर्ण होत नाही. बरेचदा हा नैवेद्य पक्कानांचा असतो. रानादी आन्हिके आटोपून शुद्ध तना-मनाने रांधलेले पदार्थ देवापुढे ठेवतात, ते ग्रहण करण्याचा आग्रह केला जातो आणि त्याने ते ग्रहण केलं आहे असं समजून तो नैवेद्य प्रसाद स्वरूपात उपस्थितांमध्ये वाटला जातो. कालीमातेच्या या देवळातही नैवेद्य दाखवला जातो. मात्र तो गोडाथोडाचा नसून नूडल्स, चॉप्सी, शेजवान राईस अथवा भाज्या घालून तयार होणाऱ्या चायनीज पदार्थांचा असतो.

आश्चर्य वाटलं ना? पण हे अगदी खरं आहे. कोलकात्याच्या तंगरा नामक भागात चीनी लोकांची मोठी वस्ती आहे. बऱ्याच वर्षांपासून ते इथे राहतात. भारतीयांप्रमाणे तेदेखील कालीची मनोभावे पूजा करतात आणि त्यानंतर आपल्या खाद्यसंस्कृतीतील पदार्थ दे-वीला अर्पण करतात. त्यामुळेच कालीमातेचं हे मंदिर ङ्गचायनीज काली मंदिरङ्ग म्हणूनही ओळखलं जातं.

कालीमातेला नूडल्सचा नैवेद्य



अजबगजब



काय देते विद्या?

वि द्या व्यक्तीला उन्नत अवस्थेकडे नेते, मात्र विद्येचा सदुपयोग व्हायला हवा. सद्विद्याप्राप्त माणसाला परमार्थाची गोडी कळते. हे सविस्तर सांगताना श्रीसमर्थ म्हणतात,

सत्यवचनी शुभवचनी। कोमळवचनी येकवचनी। निश्चयवचनी सौख्यवचनी। सर्वकाळ।।
द्रव्यसुची दारासुची। न्यायसुची आंतरसुची। प्रवृत्तिसुची निवृत्तिसुची। सर्वसुची निःसंगपणे।।
मित्रपणे परहितकारी। वाग्माधुर्यं परशोकहारी। सामर्थ्यपणं वेत्रधारी। पुरुषार्थं जगमित्र।।

सद्विद्या माणसाला शहाणं करते. अशा माणसाला श्रुती, स्मृती, उपनिषदे आदींचं ज्ञान असतंच त्याचबरोबर व्यवहारात सावधपणे आणि प्रसंग ओळखून कसं वागावं हेही तो जाणतो. कोणाला मानसन्मान देऊन आदर दाखवायचा आणि एखाद्या लबाड माणसाची लबाडी हुषारीने कशी ओळखायची हे त्याला बरोबर समजतं. सत्य आणि नेमकं बोलणारा, बोलल्याप्रमाणे कृती करणारा, चपळ, कौशल्यवान असा पुरुष आपली साधनवृत्ती आणि ज्ञानार्जनाची प्रवृत्ती कधीच सोडत नाही. अगम आणि निगम म्हणजेच शरीर आणि आत्मा यांच्या परस्परसंबंधांचं, जीवाशिवाच्या नात्याचं त्याला सूक्ष्म ज्ञान असतं. तो भक्तीसुद्धा अनेक मार्गांनी करत असतो. कधी तो पुरस्कर्ण करतो तर कधी तीर्थयात्रा, कधी जप तर कधी शरीरकष्टाचं तप... मात्र साधनेचा मार्ग निश्चित असल्याने तो सदैव तृप्त आणि समाधानी असा योगीस्वरूप बनतो. मनातूनच विरागी झाल्यामुळे त्याचं वागणं-बोलणं सौम्य, शुद्ध, सात्विक आणि निष्कपट असतं. तो निर्व्यसनी असतो आणि या सदगुणामुळे लाभणारी मनःशांती त्याच्या मुखावरही झळकत असते. त्यामुळे त्याच्या दर्शनानेही सर्वांना निरातिशय प्रसन्नता लाभते.

असा वितरगी असूनही कला आणि संगीतात ज्ञान आणि रस घेणारा असतो. तो त्याचं रसग्रहण करून स्वतः आनंदित होतो आणि इतरांनाही आनंद देऊन जातो. सौजन्यपूर्ण आणि निरपेक्ष वागल्यामुळे तो सर्वांचाच हवाहवासा वाटतो आणि जणु हा जिवलग मित्र आहे असंच सर्वांनाच वाटतं. तो नेहमी सत्य, शुभ, कोमलपणे बोलणारा आणि दिलेलं वचन न मोडणारा असतो. अशी व्यक्ती जनतेपुढे आदर्श वस्तुपाठ देते असं समर्थ म्हणतात.

समर्थ उवाच

तामध्ये दुःख आहे तर अद्वैतामध्ये सुख आणि आनंद आहे. आपण अद्वैतामध्ये राहिलो तर आनंद मिळतो. मुळात हे जग एकच आहे. प्रपंच दहा दिशांना विस्तारतो पण परमार्थाची मात्र एकच दिशा असते. आपण तिच्याकडे लक्ष ठेवावं. काही न करणं (अर्थात मनाने) हा खरा परमार्थ होय. परमार्थामध्ये ङ्गमीङ्ग ला स्थान नाही. प्रपंच हा द्वैत आहे. त्याचं मोठं अवडंबर असणारच. जगण्याचा अंतिम हेतू कळत नाही तोपर्यंत प्रपंच करणं हेच ध्येय असल्याचं आपण समजणं. वास्तविक, मनुष्यप्राणी हा देह आणि मन या दोन्हीही मिळून बनला आहे. म्हणूनच त्याने ऐहिक आणि पारलौकिक अशा दोन्ही गोष्टी साधल्या पाहिजेत. परमार्थ साधणं हाच आपल्या जन्माचा खरा हेतू आहे. व्यवहारात द्वैताशिवाय आनंद नाही. म्हणून परमार्थात, मानसपूजेत सर्वप्रथम ङ्गमीङ्ग आणि ङ्गपरमात्माङ्ग



अशा द्वैताने सुरुवात करावी लागते. परमार्थ हाडीमासी खिळत नाही तोपर्यंत आपल्याला वाचनाची गरज असते. त्यामुळे साधनेला नवं बळ मिळतं. मन भगवंताच्या ठायी कसं गुंतवायचं हे समजतं. त्यासाठी आपण काय करावं यासंबंधी मार्गदर्शन मिळतं.

साध्यावा परमार्थ

एक बाप आपल्या मुलाला पोहायला शिकवत होता. प्रथम त्याने मुलाला घोट्याइतक्या पाण्यात आणलं, नंतर आणखी पुढे आणलं आणि एक दिवस मुलाला पाण्यात खेचून घेतलं. या हुशार बापाप्रमाणेच गुरू आपल्याला परमार्थ शिकवत असतात. मात्र त्यासाठी पाण्यात उतरलायला तर हवं! देहाने प्रपंच केला पण तो फळाला येत नाही. म्हणूनच संतांनी नामस्मरणाचा

मार्ग सांगितला आहे. पण आपला शहाणपणा, अभिमान, अहंकार आड येतो त्याला काय करावं? हा अभिमान दुसरा कुणी उत्पन्न करतो असं थोडंच आहे? आपल्या ध्यानातही येणार नाही इतकी वासनेची सूक्ष्म बीजं खोलवर कुठे तरी दडलेली असतात. त्यामुळे लौकिकाची अभिलाषा सुटत नाही. हे पाश तोडण्यासाठी संतांनी एक मार्ग सुचवला आहे आणि तो म्हणजे नामस्मरणात राहून विषयाची ऊर्मी उठू न देणं. प्रपंचातली विघ्नं सूचनावजा असतात. ती आपल्याला जाणं करतात. आपण भगवंताला ओळखण्यासाठी जन्माला आलो आहोत याचा विसर पडू नये या हेतूने विघ्नांची योजना असते. भगवंताच्या जवळ नेण्यासाठीच विघ्ने येत असतात. तेव्हा त्यांना न घाबरता भगवंताच्या नामात स्वतःला विसरून जाणं हा परमार्थाचा सोपा मार्ग आहे.

चिं ता इतनी कीजिए की काम हो जाए पर इतनी नहीं की जिंदगी तमाग हो जाए किती योग्य सल्ला दिला आहे या कवीने... आपल्याला कुठल्या ना कुठल्या गोष्टीची काळजी लागून राहिलेली असते. कुठलीशी चिंता आतल्या आत पोखरत असते. चिंतेचं स्वरूप हलकं आहे की गंभीर, त्यामुळे चिंतीत व्हावं की सोडून द्यावं, त्याने जीवन-ावर नकारात्मक प्रभाव पडेल की फारसा फरक पडणार नाही हे आणि यासारखे मुद्दे व्यक्तीसापेक्ष असतात. त्यांना कुठलेही ठोकताळे लावता

दूर करा चिंता



खा लील ओवीतून ज्ञानेश्वरांनी परब्रह्माचं स्वरूप स्पष्ट करून सांगितलं आहे. परब्रह्माचं स्वरूप अजोड, अतुलनीय असल्याचं माऊली सांगतात. **जे ऐसेही परि विरुळे। इथे विज्ञानाचिये खोळे। हालवलेही न गळे। ते परब्रह्म।।**

जीवनवस्त्र अत्यंत तलम असतं. ते अनेक धाग्यांनी विणलेलं असतं. पण हलवलं असताही या वस्त्रांमधून गळत नाही ते परब्रह्म होय, असं ज्ञानेश्वरमाऊली सांगतात. परब्रह्म हे सूक्ष्मातील सूक्ष्म आणि विशालातील विशाल आहे. अगदी फुटक्या खापरातही परब्रह्म आहे पण ते पाण्याप्रमाणे त्यातून गळून जात नाही. परब्रह्म

परब्रह्माचं 'अक्षर'स्वरूप

हे अक्षर आहे. अक्षर म्हणजे क्षर नाही ते. मन शीतल होतं, कोणतीही शंका किंवा द्वंद्व उरत नाही तेव्हा परमज्ञानाची प्राप्ती होते. परमज्ञान हा परब्रह्म जाणून घेण्याचा मार्ग आहे. एकदा परमज्ञान प्राप्त झालं की



परब्रह्माच्या अविनाशी स्वरूप-ाची ओळख पटते. ब्रह्म स्वयंभू आहे तर बाकी सर्व निर्माण कलावं लागतं. त्यामुळेच इतर सगळ्या वस्तू क्षर आहेत, विनाशी आहेत तर परमात्मा अक्षर आहे.

या जड प्रकृतीपासून बोल ज्ञानियाचे

अक्षय परमात्म्याकडे जाणं निश्चितच सोपं नाही. त्याला ज्ञानसाधनेची जोड द्यावी लागते. त्यामुळेच परमज्ञानाची प्राप्ती करून घेणं गरजेचं ठरतं असं ज्ञानेश्वर माऊली सांगतात.

मातृभक्तीचं प्रतीक मरिअम्मन मंदिर

मा तृभक्तीविषयी आपण खूप काही वाचतो, ऐकतो. पण मातृभक्तीला वाहिलेलं मंदिर सिंगापूरमध्ये आहे हे तुम्ही जाणता का? इथे असणारं मरिअम्मन मंदिर द्रविड स्थापत्यशैलीचा अद्भूत नमुना आहे. तामिळीयन भाविक नारायण पिल्लई यांनी १८२७ मध्ये हे मंदिर बांधलं. २०१० मध्ये मंदिराचा जीर्णोद्धार करण्यात आला. या मंदिराचं प्रवेशद्वार दक्षिणी गोपुरम शैलीत बांधलं आहे. गाभाऱ्यात माता मरिअम्मन विराजित आहे. भारताच्या ग्रामीण भागात मरिअम्मन मातेला मातृशक्तीचं प्रतीक मानतात. ही देवी आईच्या मायेने रोगराईपासून आपलं संरक्षण करते अशी भाविकांची श्रद्धा आहे. या मंदिराचे निर्माणकर्ते नारायण पिल्लई ईस्ट इंडिया कंपनीमध्ये

सिंगा-पूरमध्ये स्थित असणाऱ्या भारतीयांचं सर्वात महत्त्वाचं श्रद्धास्थान असणारं हे देऊळ भाविकांनी सतत गजबलेलं असतं. ऑक्टोबर ते नोव्हेंबर या काळात इथे मोठा उत्सव पार पडतो. यावेळी भाविकांची मोठी गर्दी असते. एकूणच सिंगापूरला जाण्याचा योग्य आल्यास या मंदिराला भेट देण्यास विसरू नका.

तीर्थाटन



नियुक्ती नाही, पण आदेशांवर स्वाक्षऱ्या?

■ महासागर प्रतिनिधी मुंबई, दि. १४ : जलसंधारण मंत्री संजय राठोड यांचे खास विश्वासू समजले जाणारे विशाल राठोड हे नियुक्ती नसतानाही खाजगी सचिव म्हणून शासकीय कामकाज करत असल्याचा धक्कादायक प्रकार समोर आला आहे.

या घटनेमुळे मंत्रालय व प्रशासकीय वतुळात खळबळ उडाली असून, मुख्यमंत्र्यांच्या कार्यालयाकडून या प्रकरणात कारवाई होणार का, याकडे सर्वांचे लक्ष लागले आहे.

विशाल राठोड यांची जलसंधारण विभागात खाजगी सचिव म्हणून अद्याप अधिकृत नियुक्ती झालेली नाही. मात्र, तरीही ते मंत्री संजय राठोड यांच्या कार्यालयातील पत्रव्यवहारांमध्ये स्वतःला खाजगी सचिव म्हणून नमूद करत असून, शासकीय पत्रांवर त्यांच्या स्वाक्षऱ्या दिसून येत आहेत.

संजय राठोड यांच्या 'लाडक्या' अधिकाऱ्याच्या भूमिकेवरून वादाचा भडका



हे प्रकरण केवळ नियमभंगाचेच नाही, तर गंभीर स्वरूपाचा शासकीय गैरवर्तनाचाही मुद्दा उभा करत आहे.

सूत्रांच्या माहितीनुसार, संजय राठोड यांनी विशाल राठोड यांना खाजगी सचिवपदी नेमण्याबाबत जोरदार शिफारस केली आहे, परंतु मुख्यमंत्र्यांच्या कार्यालयाकडून अद्याप ग्रीन सिग्नल मिळालेला नाही. अशा परिस्थितीत, नियुक्तीविना शासकीय पत्रांवर अधिकार गाजवणे ही गंभीर बाब मानली जात आहे.

विशेष म्हणजे, पूर्वीही काही वादग्रस्त प्रकरणांमध्ये विशाल राठोड यांचे नाव चर्चेत आले होते. शासकीय बैठका, दौरे आणि निर्णय प्रक्रियेत त्यांचा प्रत्यक्ष हस्तक्षेप वाढत असल्याचे निरीक्षण अधिकाऱ्यांकडून व्यक्त केले जात आहे.

त्यामुळे या बिननियुक्ती सचिवाच्या

बेकायदेशीर कारभारामागे मंत्री संजय राठोड यांचा थेट पाठिंबा आहे का? असा सवालही उपस्थित होत आहे.

मुख्यमंत्री कार्यालयाची भूमिका महत्त्वाची ठरणार

या प्रकरणामुळे जलसंधारण विभागाच्या कार्यपद्धतीवर पुन्हा एकदा प्रश्नचिन्ह निर्माण झाले आहे. शासकीय कार्यालयात खोट्या पदनामाचा वापर केल्यास कायदेशीर कारवाईची तरतूद असून, मुख्यमंत्री कार्यालय या प्रकरणात कोणती भूमिका घेते याकडे राज्याचे लक्ष लागले आहे.

राजकीय वस्तुस्थिती सुरू असलेल्या चर्चांनुसार, "विशेष कृपापात्र असलेले अधिकारी नियमांना डावलून सत्तेच्या झोतात कसे येतात?" याचे हे जिवंत उदाहरण असल्याचे बोलले जात आहे. आता मुख्यमंत्री देवेंद्र फडणवीस आणि प्रशासन विशाल राठोड प्रकरणी कोणती दिशा घेते, यावर पुढील राजकीय संदेश ठरणार आहे.

विमान अपघातामागे सायबर हल्ला?

खासदार संजय राऊत यांनी उपस्थित केली शंका

■ महासागर प्रतिनिधी मुंबई, दि. १४ : अहमदाबाद येथील विमान अपघातात सायबर हल्ल्याची भीती व्यक्त करत उद्धव ठाकरे गटाचे खासदार संजय राऊत यांनी या प्रकरणावर अनेक प्रश्न उपस्थित केले आहेत. अपघात अहमदाबाद येथेच कसा झाला? या विमानतळाची देखरेख करण्याची जबाबदारी कोणाकडे आहे? असा प्रश्न देखील राऊत यांनी उपस्थित केला. या माध्यमातून संजय राऊत यांनी विमान अपघाताच्या प्रकरणात केंद्र सरकारला कोंडीत पकडण्याचा प्रयत्न केला. अहमदाबाद विमानतळावर म्हणजे ज्या ठिकाणाहून अपघातग्रस्त विमान उडवण्यासाठी परवानगी दिली, त्याचा मेटेनन्स आणि इंजिनिअरिंग संदर्भात काही शंका मनात असल्याचे संजय राऊत यांनी म्हटले आहे. ज्यांच्याकडून विमानाच्या सुरक्षेच्या बाबतीत आपण सर्वात जास्त अपेक्षा करतो



त्या डीजीसीए मध्ये क्षमतेपेक्षा 56 टक्के कर्मचारी कमी असल्याचा दावा देखील राऊत यांनी केला. इतकेच नाही तर अहमदाबाद विमानतळ

कोणाच्या ताब्यात आहे? याच्या मेटेनन्सची जबाबदारी कोणावर आहे? असे प्रश्न राऊत यांनी उपस्थित केले. या सर्व बाबतीत लोकांच्या मनामध्ये संशय आहे. हा संशय असाच राहिला तर विमानातून प्रवास करणाऱ्यांचा संख्या घटेल, अशी भीती देखील राऊत यांनी व्यक्त केली. खासदार संजय राऊत म्हणाले की "मी तज्ञ नाही, पण उड्डाणानंतर 30 सेकंदांच्या आत कोसळलेल्या एअर इंडियाच्या विमानात झालेल्या गडबडीबाबत गंभीर प्रश्न आहेत. विमानाच्या डिगाय्नावर मंत्री ज्या पद्धतीने वावरत होते ते खरोखरच दुःखद असल्याचे राऊत म्हणाले. रॉपेल पासून सर्व व्यवहारांची श्वेतपत्रिका काढायला हवी, अशी मागणी राऊत यांनी केली आहे.

कार्यशाळा संवादाचा पूल

जिल्हा माहिती अधिकारी येसनकर यांचे मार्गदर्शन



महासागरचे प्रतिनिधी नरेंद्र देशमुख यांना प्रमाणपत्र प्रदान करताना

■ महासागर प्रतिनिधी चंद्रपूर, दि. १४ : वन्यजीव व जैवविविधता संवर्धन या विषयावर विदर्भातील निवडक पत्रकारांच्या तीन दिवसीय निवासी कार्यशाळेच्या अखेरच्या सत्रात २३ माध्यम प्रतिनिधींना चंद्रपूरचे जिल्हा माहिती अधिकारी राजेश येसनकर, एस. एस. दहीवाल आणि व्ही. एस. चव्हाण यांच्या हस्ते प्रमाणपत्र प्रदान करण्यात आले.

म्हणजे शासन, प्रशासन आणि प्रसारमाध्यमांतील संवादाचा पूल आहे.

माध्यमांनी योग्य मुद्दे मांडल्यास पर्यावरण रक्षणाच्या दिशेने समाजाची वाटचाल निश्चित सुकर होईल. पश्चिम विदर्भ आणि मराठवाडा भागातही अशाच कार्यशाळांचे आयोजन करण्याचा अर्कडमीचा मानस आहे, असे त्यांनी सांगितले. व्ही. एस. चव्हाण यांनी आभार मानले.

नागपूर पंचायत समितीमध्ये आयकर घोटाळा

■ महासागर प्रतिनिधी, वाडी, दि. १४ :

नागपूर (ग्रामीण) पंचायत समितीमध्ये आयकर घोटाळा झाल्याचे समोर येत असून, केंद्र प्रमुखांची फसवणूक झाल्याचे समजते.

आर्थिक वर्ष २०२०-२१ मध्ये समूह साधन केंद्र वाडी येथे कार्यरत असलेले केंद्रप्रमुख शरद भांडारकर यांचे पगाराचे उत्पन्नावर आकारण्यात आलेल्या आयकराची दरमहा अग्रीम कर कपात केल्यानंतर शेवटी कमी पडलेल्या कराची रक्कम छप्पन्न हजार बासठ रुपये शासकीय चालान द्वारे रिझर्व बँक ऑफ इंडिया येथे चालान क्रमांक २३५८ दिनांक ४ ऑक्टोबर २०२१ रोजी नगदी भरणा करून आयकर रिटर्न दाखल करण्यात आले होते.

आपले उत्पन्नावर नियमानुसार आकारण्यात आलेला आयकर शासनाच्या तिजोरीत जमा झाल्याने सेवा निवृत्त केंद्रप्रमुख शरद भांडारकर

केंद्रप्रमुखाची आर्थिक फसवणूक

निश्चित असतानाच दिनांक २५ फेब्रुवारी २०२५ रोजी आयकर विभागाची डिमांड नोटीस रमेल द्वारे प्राप्त झाली व त्यानुसार त्यांना कमी भरलेला आयकर व त्यावरील व्याज असे ६२ हजार रुपये भरण्याचे कळविण्यात आले.

संपूर्ण सेवाकाळात प्रामाणिकपणे आयकर भरून देखील आयकर विभागाची नोटीस मिळाल्यामुळे त्यांना मानसिक धक्का बसला. सदर प्रकरणाबाबत पंचायत समिती कार्यालय व आयकर विभागाकडून माहितीच्या अधिकारात माहिती मागवून पडताळणी करण्याचा प्रयत्न केला होता मात्र नेमके कारण समोर आले नाही. शेवटी काटोल येथील आयकर सल्लागार प्रवीण भैस्वार यांनी शोध घेऊन नेमका घोटाळा कुठे झाला तो शोधून काढला.

आर्थिक वर्ष २०२०-२१ मध्ये भरलेल्या आयकराची रक्कम भांडारकर यांचे पैन खात्यावर जमा न करता पंचायत समिती कार्यालयाने मागील आर्थिक वर्ष २०१९-२० मधील "क्वार्टर २ चे २४ क्यू" रिटर्नचे विलंब शुल्क व त्यावरील व्याज भरण्यासाठी वापरल्याचे निर्दर्शनास आले.

या प्रकरणी भांडारकर यांनी आर्थिक फसवणूक झाल्याची तक्रार करून विहित मुदतीत फेरफार / दुरुस्ती करून त्यांचे पैन खात्यावर रक्कम जमा करण्याची मागणी पंचायत समिती नागपूरच्या गट शिक्षणाधिकाऱ्यांना एका इमेल द्वारे केली असून योग्य न्याय न मिळाल्यामुळे कायदेशीर कारवाई करण्याचा इशारा दिला आहे. सदर तक्रारीची प्रत जिल्हा परिषदेचे मुख्य कार्यकारी अधिकारी व आयकर विभाग कार्यालय, नागपूर यांना सुद्धा पाठविली आहे.

..जमत नसेल तर खुर्च्या खाली करा!

■ महासागर प्रतिनिधी, मुंबई, दि. १४ :

शेतकरी कर्जमाफी जाहीर करण्याची आज गरज असताना भाजपा युती सरकार जाणूनबुजून टाळाटाळ करत आहे.निवडणुकीवेळी कर्जमाफीचे आश्वासन देऊन मते घेतली व सत्ता मिळवली आणि आता कर्जमाफीबद्दल आम्ही बोललोच नाही, असे सत्ताधारी निर्लज्जपणे सांगत आहेत. लाडक्या बहिणीला २१०० रुपये देणार असेही सांगितले होते. पण आता ते जर जमत नसेल तर खुर्च्या खाली करा, असा इशारा काँग्रेसचे प्रदेशाध्यक्ष हर्षवर्धन सपकाळ यांनी शनिवारी टिळक भवनात घेतलेल्या पत्रकार परिषदेत

बोलताना सरकारला दिला.

यासंदर्भात बोलताना काँग्रेस प्रदेशाध्यक्ष म्हणाले की, पुण्यात उपमुख्यमंत्री अजित पवार यांच्या कार्यक्रमात सतप्त शेतकऱ्यांनी जाब विचारला असता अजित पवारांनी दमदाटी केली, ही दादागिरी चालणार नाही. तुम्ही जनतेचे सवेक आहात मालक नाहीत, याचे भान ठेवा.

कर्जमाफीसाठी समिती नेमण्याची भाषा करता, मात्र आश्वासन देताना समितीची आठवण आली नाही का? राज्याची आर्थिक

काँग्रेस प्रदेशाध्यक्षांचा सरकारला इशारा

परिस्थिती दिसली नाही का? आणि सर्वात महत्वाचे म्हणजे शेतकऱ्यांचा सातवारा कोरा करण्यासाठी सरकारकडे निधी नाही तर अदानी अंबानीसाठी लाखो करोडो रुपयांचा लाभ देण्यासाठी पैसा येतो कोदून? असा सवाल सपकाळ यांनी विचारला.

राज्यातील भाजपा युती सरकार हे फक्त अदानी अंबानीसाठी पायघड्या घालते, पण शेतकरी व राज्यातील भगिनींना पैसे देताना चालढकल करते, असेही ते म्हणाले.



राज्यात मान्सूनची आगेकूच

अनेक जिल्ह्यांमध्ये सरासरीपेक्षा जास्त पाऊस

■ महासागर प्रतिनिधी, नागपूर, दि. १४ :

मान्सूनचा वेग पुन्हा वाढल्यामुळे 25 जूनपर्यंत दिल्लीसह वायव्य भारतातील बहुतांश भागांमध्ये पोहोचण्याची शक्यता आहे.

हवामान विभागानुसार 18 जूनपर्यंत मान्सून मध्य आणि पूर्व भारतातील उर्वरित भागांमध्ये तसेच वायव्य भारतातील काही भागांमध्ये पोहोचेल. त्यानंतर 19 ते 25 जून दरम्यान हा वायव्य भारतातील बहुतांश भाग व्यापेल. रखडलेला मान्सून महाराष्ट्रातही सक्रिय झाला आहे. पुढील ४८ तासांत मान्सून संपूर्ण विदर्भ व्यापणार असल्याची माहिती हवामान विभागाने दिली आहे. कोकणात अति मुसळधार, मध्य महाराष्ट्रात मुसळधार तर मराठवाडा व विदर्भात पावसाचा येतो अलर्ट देण्यात आला.

दक्षिण-पश्चिम मान्सूनने महाराष्ट्रात दमदार प्रवेश केला असून, कोकण, मध्य महाराष्ट्र, विदर्भ व मराठवाडा या चारही विभागांत पावसाने चांगली हजेरी लावली आहे. हवामान खात्याच्या माहितीनुसार, जूनच्या दुसऱ्या आठवड्यात मान्सूनने राज्यात वेगाने आगेकूच केली असून अनेक जिल्ह्यांमध्ये सरासरीपेक्षा जास्त पावसाची नोंद झाली आहे. शेतकऱ्यांसाठी ही दिलासादायक स्थिती मानली जात आहे.

पुढील दोन दिवसांत महाराष्ट्रात पावसाचा जोर कायम राहण्याचा अंदाज हवामान विभागाने वर्तवला आहे. कोकण, मध्य महाराष्ट्र आणि विदर्भात विजांच्या कडकड्यादरमध्य मध्य ते जोरदार पावसाची शक्यता आहे. घाटमाथ्यावर काही ठिकाणी मुसळधार पावसाचा इशारा देण्यात आला आहे.

मुंबई, पुणे, कोल्हापूर, नागपूर आणि छत्रपती संभाजीनगर परिसरात पावसाच्या सरी कायम राहतील. विदर्भात काही भागांत यलो अलर्ट जाहीर करण्यात आला आहे. नागरिकांनी काळजी घेण्याचे आवाहन करण्यात आले आहे. पावसामुळे पेरणीसाठी पोषक वातावरण निर्माण झाले आहे.

कोकण किनारपट्टीवर मान्सूनने नेहमीप्रमाणेच जोरदार सुरुवात केली आहे. रत्नागिरी, सिंधुदुर्ग, रायगड आणि पालघर जिल्ह्यांमध्ये गेल्या आठवड्यात सतत पावसाची नोंद होत असून अजून ठिकाणी 100 मिमी पेक्षा जास्त पाऊस पडला आहे. मुंबईतही 12 जूनपासून पावसाने दमदार हजेरी लावली आहे.

भाजप आमदार कुटे यांचे घर जाळण्याचा प्रयत्न

■ महासागर प्रतिनिधी बुलढाणा, दि. १४ :

भाजपचे आमदार संजय कुटे यांचे निवासस्थान पेद्रोल टाकून जाळण्याचा प्रयत्न करण्यात आल्याचा धक्कादायक प्रकार घडला आहे. शुक्रवारी मध्यरात्रीच्या सुमारास जळगाव जामोद येथे हा प्रकार घडला.

संग्रामपूर तालुक्यातील एका अतिवृष्टी पीडित शेतकऱ्याने नुकसान भरपाई न मिळाल्याने संतापाच्या भरात हे कृत्य

केले. याप्रकरणी, संबंधित शेतकऱ्याविरुद्ध गुन्हा दाखल करण्यात आला आहे.

अवकाळी पावसाने शेतपिकांसह फळबागांचेही मोठे नुकसान झाले. अनेक शेतकऱ्यांचे आर्थिक कंबरडे मोडले असतानाही, शेतकऱ्यांपर्यंत कोणतीही ठोस मदत पोहोचलेली नाही. यामुळे तीव्र असंतोष असून, यातूनच एका संतप्त शेतकऱ्याने आमदार कुटे यांचे घर पेटवण्याचा प्रयत्न केला.

नागपूर मनपाने केली

■ महासागर प्रतिनिधी, नागपूर, दि. १४ :

शहरात वाहतूक कोंडी कमी करण्यासह नागरिकांना शिस्तबद्ध पार्किंगची सवय लावण्यासाठी नागपूर महानगरपालिकेने एक महत्त्वपूर्ण पाऊल उचलले आहे. शहरातील प्रमुख रस्त्यांवर 'स्ट्रीट पार्किंग' साठी ५१ जागा निश्चित करून पार्किंगची जागा अधोरेखित व्हावी, याकरिता त्यावर पांढऱ्या रंगाचा लहान पट्टा रेखांकित करण्यात आला आहे. मनपाद्वारे राबविण्यात येत असलेल्या या उपक्रमाला वाहनचालकांचा उत्तम प्रतिसाद मिळत आहे.

नागपूर महानगरपालिका आयुक्त तथा प्रशासक डॉ. अभिजीत चौधरी यांच्या मार्गदर्शनात मनपाद्वारे शहरातील पार्किंगची समस्या दूर करण्यासाठी प्रत्यक्ष केले जात आहेत. यापूर्वी डॉ. अभिजीत चौधरी यांनी पोलीस उपायुक्त, वाहतूक यांच्यासह शहरातील विविध ठिकाणी भेट देऊन पार्किंगच्या संदर्भात पाहणी केली होती. रस्त्यांवर पार्किंग साठी पांढऱ्या रंगाच्या लहान पट्ट्या रेखांकित करण्याचे निर्देश दिले होते. त्यानुसार, शहरातील ७५ प्रमुख रस्त्यांवर 'स्ट्रीट पार्किंग' साठी सर्वेक्षण करण्यात आले.

यातील ५१ जागा पार्किंगसाठी सुनिश्चित करण्यात आल्या आहेत. यावर जवळपास १३ हजार ५०० दुचाकी वाहन आणि ४ हजार चारचाकी वाहनांना पार्क करण्यासाठी सोय



उपलब्ध होणार आहे. विशेष म्हणजे, वाटिकाणी मोट्या रोडसाठी तिरप्या रेषा (एग्नलर) व लहान मार्गासाठी समांतर पार्किंग (पॅरलर) रेखांकित करण्यात आली आहे.

यात दुचाकी वाहनासाठी १ बाय २.५ मीटर पासून चारचाकी वाहनांसाठी ५ बाय २.५ मीटर अंतर ठेवण्यात आले आहे.

या उपक्रमामुळे रस्त्यांवर अव्यवस्थितपणे पार्क वाहनांमुळे होणारी वाहतूक कोंडी कमी होऊन नागरिकांना निश्चित केलेल्या ठिकाणी वाहने पार्क करण्याची सवय लागेल. तसेच रस्त्यावर मोकळी जागा उपलब्ध झाल्यामुळे पादचाऱ्यांना चालण्यासाठी अधिक सुरक्षित मार्ग मिळेल अशी अपेक्षा व्यक्त केली जात आहे.

नागरिकांनी या निश्चित केलेल्या पार्किंग जागांचा योग्य वापर करावा आणि वाहतूक नियमांचे पालन करून शहराच्या विकासात

एसटी महामंडळातर्गत

५ प्रादेशिक विभागांची निर्मिती

■ महासागर प्रतिनिधी, मुंबई, दि. १४ :

परिवहन मंत्री तथा एसटी महामंडळाचे अध्यक्ष प्रताप सरनाईक यांच्या निदेशानुसार सुनियोजन व निर्णयाचे विकेंद्रीकरण करण्याच्या हेतूने कर्नाटक परिवहन महामंडळ धर्तीवर एसटी महामंडळातर्गत ५ प्रादेशिक विभागांची निर्मिती करण्यात आली आहे.

त्याची अंमलबजावणी करण्याचे परिपत्रक नुकतेच एस टी महामंडळाचे उपाध्यक्ष व व्यवस्थापकीय संचालक डॉ.माधव कुसेकर यांनी काढले असून पुढील काही दिवसात हे प्रादेशिक विभाग स्वतंत्रपणे आपले कार्यालय सुरू करित असल्याची माहिती शनिवारी महामंडळाने एका निवेदनाद्वारे दिली.

महाराष्ट्र राज्य मार्ग परिवहन महामंडळाच्या म्हणजे एसटी महामंडळाच्या नियोजन व पणन खाते अंतर्गत कार्यरत असलेल्या विविध सैन्यंत्रण समित्यांचे कार्यालय ६ डिसेंबर २०१६ पासून बंद करण्यात आले होते. परिवहन मंत्री सरनाईक हे कर्नाटक राज्याच्या दौऱ्यावर असताना त्यांनी तेथील महामंडळाच्या विकेंद्रीकरणाची संकल्पना उचलून धरली आणि एसटी महामंडळाचे देखील किमान ५ प्रादेशिक विभागात विभागन करावे अशी संकल्पना मांडली.

"नियंत्रण विभाग आणि समन्वयाच्या"हेतूने महामंडळातर्गत ५ प्रादेशिक विभाग करण्याचा निर्णय घेण्यात आला आहे.

या निर्णयानुसार मुंबई, नाशिक, नागपूर, पुणे व अमरावती असे ५ प्रादेशिक विभाग करण्यात आले असून, प्रत्येक प्रादेशिक विभाग अंतर्गत कार्यरत विभाग व मुख्यालय निश्चित करण्यात आल्याचेही सरनाईक यांनी स्पष्ट केले. प्रत्येक समितीसाठी आवश्यक तेवढ्या अधिकऱ्यांची नेमणूक करण्यात आली असल्याचेही सरनाईक यांनी यावेळी सांगितले.



सहकार्य करावे असे आवाहन मनपाद्वारे करण्यात आले आहे. मनपाने पार्किंगसाठी निश्चित केलेल्या जागानुसार, माटे चौक ते प्रताप नगर चौक, भाजीमंडी चौक ते ऑरेंज सिटी हॉस्पिटल चौक, प्रताप नगर चौक ते मंगलमूर्ती चौक, बजाज नगर चौक ते दीनदयाल उपाध्याय चौक ते आठ रस्ता चौक, आठ रस्ता चौक ते ऑरेंज सिटी हॉस्पिटल चौक, छत्रपती चौक ते ऑरेंज सिटी हॉस्पिटल चौक ते प्रताप नगर चौक, ऑरेंज सिटी हॉस्पिटल ते आनपीटीएस चौक, मंगलमूर्ती चौक ते लंडन स्ट्रीट चौक, मनपा धतोली झोन कार्यालय ते कॅप्टन नगर टी-पॉइंट, लोकमत चौक ते कृषी मुलांचे वसतिगृह ते अलंकार चौक, रवी नगर चौक ते रामनगर रोड, मेट्रो रेल हाऊस ते व्हीसीए ग्राउंड चौक, लक्ष्मी भवन चौक ते रामनगर रोड, लेडीज

२९ दिवसांनी संस्थेतच सापडला

शंतनू देशमुखचा मोबाइल

शिक्षक खून प्रकरण : एक महिन्यानंतरही मोबाईल ऑनच

■ महासागर प्रतिनिधी

यवतमाळ, दि. १४ : शिक्षक पतीच्या त्रासाला कंटाळून मुख्याध्यापक पत्नीने विष प्रयोग करून त्याची निवृण हत्या केली. त्यानंतर पुरावा नष्ट करण्यासाठी येथील चौसाळा परिसरातील जंगलात त्याचा मृतदेह जाळून टाकला होता.

या घटनेचा गेल्या काही दिवसांपूर्वी पर्दाफाश झाला असून त्यानंतर मुख्याध्यापक पत्नीला पोलिसांनी अटक केली. पोलिस कोठडी दरम्यान तिच्या सुयोग नगरातील घरातून विष तयार करण्याचे उर्वरित साहित्य लोहारा पोलिसांनी जप्त केले होते.

अश्यात परवा सार्याकाळी मृतक शिक्षक शंतनू देशमुख याचा मोबाईल संस्थेत आढळून आल्याची माहिती संस्था चालक दिनेश पवार यांनी लोहारा पोलिसांना दिली असून पोलिसांनी तातडीने त्या ठिकाणी धाव घेत तो मोबाईल जप्त केला आहे. या प्रकरणी संस्था चालकासह कर्मचाऱ्यांचा जबाब देखील पोलिसांनी नोंदवला आहे.

पोलिस सूत्रांकडून मिळालेल्या माहितीनुसार, शंतनू अरविंद देशमुख (वय ३२) असे मृत शिक्षकाचे नाव असून निधी शंतनू देशमुख (वय २३) असे मारेकरी मुख्याध्यापक पत्नीचे नाव आहे. शंतनू आणि निधी दोघेही पती-पत्नी सुयोग नगरात वास्तव्याला होते. निधी ही सरनाईज इंग्लीश

मिडीयम स्कुलमध्ये मुख्याध्यापिका तर शंतनू हा तेथे शिक्षक होता. वर्षभरपुर्वी त्या दोघांनी प्रेमविवाह झाला होता. तिने थंड डोक्याने खासगी शिकवणीला येणाऱ्या तीन विद्यार्थ्यांना स्वतःच्या जाळ्यात ओढले. एवढेच नव्हे तर

सहानुभूती मिळवत त्यांना कटात सामिल करून घेतले. त्यानंतर १३ मे रोजी दुपारी गुगलवर घातक विष तयार करण्याचे प्रात्यक्षिक बघितले. त्याच दिवशी रात्री शंतनू हा मद्यधुंद अवस्थेत घरी येताच त्याला बनाना शेकमध्ये ते पाजून ठार केले. तसेच तीन विद्यार्थ्यांच्या मदतीने चौसाळा येथील जंगलात त्याच्या मृतदेहाची विल्हेवाटही लावली होती. याप्रकरणी सर्व बाजूंनी तपास सुरू असल्याचे पोलिसांनी बोलताना सांगितले.

शिक्षक शंतनू देशमुख याचा मोबाईल मारेकरी मुख्याध्यापिका पत्नी निधी देशमुख हिच्या ड्रावरमध्ये आढळून आल्याची माहिती लोहारा पोलिसांनी दिली. ज्यावेळी पोलिसांनी मोबाईल ताब्यात घेतला, तेव्हा तो ऑनच होता.

या हत्या प्रकरणाला महिना लोटत आला, तरीही मोबाईल ऑन कसा? असा प्रश्न पोलिसांना पडला असून त्या मधील डाटा कुणी डिलीट तर केला नाही ना, याबाबतचा तपास सायबर सेलच्या मदतीने करण्यात येत आहे.

शिक्षक शंतनू देशमुख याचा मोबाईल ऑन कसा? असा प्रश्न पोलिसांना पडला असून त्या मधील डाटा कुणी डिलीट तर केला नाही ना, याबाबतचा तपास सायबर सेलच्या मदतीने करण्यात येत आहे.

कलब चौक ते आकाशवाणी चौक, डॉ. पंजाबराव देशमुख चौक ते व्हीसीए स्टॅडियम चौक, लक्ष्मी भवन ते शंकर नगर चौक, मनपा समोरील रस्ता (बाटा शॉप ते क्रॉसवर्ड शॉप), जमनाल आबारी चौक ते रेशमबाग चौक, मेडिकल स्क्वेअर ते क्रीडा चौकपर्यंत, भांडे प्लॉट चौक ते तुळडोजी चौक, मेडिकल चौक ते माता मंदिर, मानेवाडा चौक ते तुळडोजी चौक, तुळडोजी चौक ते राजकमल चौक, एसडी हॉस्पिटल चौक ते गुरुदेव नगर चौक, मागें संगम टॉकीज, तिरंगा चौक, कामगार नगर चौक ते आग्याराम देवी चौक, आग्याराम देवी चौक ते कापूस बाजार, मेडिकल स्क्वेअरपासून पश्चिमेकडे (रस्त्याचा शेवटचा टोक), कामगार नगर चौक ते मेडिकल चौक ते अशोक चौक, मेडिकल चौक ते मेडिकल कॉलेज प्रवेशद्वार, चंद्रमणी चौक ते रामेश्वरी चौक ते शताब्दी